
ముందువమూటు 


“వేదమాత అని వేదాల్ని తల్లితో సమానంగా చెప్పుకుంటాం. 


ఎంతో విస్తృతమైన వేదసంహితల్ని, బుగ్వేదసంహిత, యజుర్వేద 

సంహిత, సామవేద సంహిత, అధర్వ వేద సంహితలుగా వింగడించినవారు 
వేదవ్యాస మహర్షి. 
యి 


ప్రాచీన భారతీయ తత్త్వానికి వేదాలే (ప్రాతిపదిక. న్యాయ మీమాంసా 
యోగ వైశేషికాలకు, వేదాంత దర్శనాలకు, పురాణ ఇతిహాసాలకు వేదాలే 
పరమ (ప్రమాణం, 


ఆధిభౌతిక, ఆధిదైవిక, ఆధ్యాత్మిక తత్త్వాలన్నీ వేదాలలో ఇమిడి 
ఉన్నాయి. 'సహవోఒన్నభాగః, “సమానేయోక్త్రే' 'సహవోయునజ్మి' అని 
కాలాతీతమైన ఉసదేశాలన్నిటికి వేదవాజ్మయం పట్టుకొమ్మ. 


చతు ర్వేదాలలోని ప్రతివేద సంహితకు (ప్రత్యేకంగా బ్రాహ్మణాలు, 
ఆరణ్యకాలు, ఉపనిషత్తులు, (పొతిశాఖ్యలు, (శౌతసూత్రాలు, గృహ్యసూత్రా 
లున్నాయి. ఇవికాక వివిధ యజ్ఞయాగాదుల్లో మంత్రవినీయోగార్ని వివరించే 
అనుక్రమణీకలు, బృహద్దేవతాది గ్రంథాలు; వేదవేదాంగాలైన శిక్ష ఛందో, 
వ్యాకరణ, నిరుక్త, కల్ప జ్యోతిష్యాలు మొదలైనవన్ని వేదవాజ్మయంలోని 
భాగాలు, 


వేదవాజ్మయంలోని ప్రధానభాగాలైన చతుర్వేదాలు, బ్రహ్మసూత్రాలు, 
ఆరణ్యకాలు, ఉపనిషత్తులను గూర్చిన విషయాల్ని సంగ్రహంగా సాధికారికంగా 
వివరిస్తూ వ్రాసిన శ్రీ ముట్నూరి సంగమేశంగారి [గ్రంథాన్ని పునర్ముద్రించి 
మీముందుంచుతున్నాం. 


తిరుపతి, కార్యనిర్వహణాధికారి. 
తేది: 27-12-196, తిరుమల తిరుపతి దేవస్థానములు, 


ix 


మున్నుడ 


భారతీయ విజ్ఞానమునకు మూలాధారము వేదము. అది అనంత 
జ్ఞానరాశి, పురాణోతిహాసములలో తిరిగి అడే విస్తరించినది. భారతీయ 
ఏం హిత్యమంతయు ఈ పురాణేతిహాసములే ఆధారముగా వెలసినది. ఈ 
ఎధముగా మనకు లభించిన, లభించుచున్న జ్ఞానమున కంతకును మూలము 
వేదవాజ్మయ మే. 


ఆధునికకాలమున ప్రపంచమున సరిక్రొత్త విషయములెన్నో వైజ్ఞానికులు 
కనుగొనుచున్నారు. వాటిలో ఎన్నిటికో తిరిగి వేదములోనే మూల బీజము 
న్నట్లు విద్వాంసులు అభిపాయపడుచున్నారు. ఇది అభిమానించి చెప్పిన 
మాట కాదు. విశుద్ర సత్యము. మన వైదిక విజ్ఞానము (ప్రత్యక్ష ప్రమాణ 
యా య జ 
మునకు మించిన సత్యములను ఆస్తవాక్యముగా తెలియజేయునట్టిది. అది 
కూడ అందుకు తగిన పద్దతిలో, ఏ యోగాభ్యాసాదులవల్లనో, స్వయముగా 
రీకించి నిజానిజములు నిరయింపదగినది. అటి ప్రయత్న మేదియూ చేయక 
(os దల హూ 
కొదనుట మరియొక విధమైన అంధ విశ్వాసము. 


వేదములు, వాటి శాఖలు, వేదాంగములు, ఉపనిషత్స9)పంచము--ఇబి 
అన్నియు మనకు పరంపరయా (పొప్తించిన విజ్ఞాన నిధులు, వాటి నెరిగి 
క్రమముగా వినియోగించుకొనుట మన విధి. వేదములకు దేశభాషలలో 
అనువాదములు వచ్చుచున్నవి. మహారాష్ట్రము మున్నగు (ప్రాంతములలో 
వేదములను గూర్చి పరిశోధనలెంతగానో సాగుచున్నవి. వేదభగవాన్‌' 
అను పేరున ఇటీవలనే వేదవాజ్మయము సస్వరముగా (ప్రకటింపబడినది. 
సరువుల తిరుపతి దేవస్థానమువారు వేదమును, వేదానువోదమును, వైదిక 
సాహిత్యమును ప్రచురించుటకు పూనుకొని దేశమున కెంతో మహోపకారము 
వేయుచున్నారు. ఇవి విజ్ఞలందరును హర్షింప దగిన ప్రయత్నములు. 


ఈ 'వేదవాజ్మయము' నేనెప్పుడో విడి విడి వ్యాసములుగా తిరుమల 
తిరుపతి దేవస్థానమువారి ముఖపత్రికలో (ప్రచురించినవి. ఆ వ్యాసముటన్నిటిని 

ల రా క ఆట్‌ స ల 
దేవస్థాన కార్యనిర్వహణాధికారి శ్రీ జి. కుమారస్వామిరెడ్డి ఐ.ఏ.ఎస్‌. గారికి 
నొ కృతజ్ఞతలు. 

న్న. 


విజ్ఞులు, విద్వాంసులు చూచి వ్యాసములలో మార్పు చేర్చులేమైన 
సూచించినచో మలి ముద్రణములో ఉపయోగించుకొనగలను. 

వేదవాజ్మ యము 


ప్రపంచములో మిక్కిలి ప్రాచీనమైన సాహిత్యము వైదికసా హిత్యము. 
మానవజాతి చరిత్ర కిది మొదటి పాఠ్యగంథము. మానవుని సర్వతోముఖాభి 
వృద్ధికి మూలమైన తత్త్వము లిందెన్నో ఉపదేశింపబడినవి. భారతీయ 
సభ్యతొ సంస్కృతుల కిది పునాదిరాయి. భారతీయ ధర్మజిజ్ఞాస కిది 
తరుగని ఖని. భారతీయ జీవన విధానమున కిది ఆదర్శము. భారతీయ 
భాషాసా హీత్యములకిది వెలలేని మాతృక, 


హిందువులకు వేదము పరమ (ప్రమాణము; అది దైవతుల్యము. దృష్టా 
దృష్టములైన అభీష్టఫలము లందుకొనుటకు అనిష్టఫలము లడ్డగించుటకు 
వేదమే పరమోపాయము. 1 ప్రత్యక్షముగా చూచిగాని, అనుమానముచే 
నూహించిగాని గ్రహింపరాని విషయములు వేదవిజ్ఞానము వలననే [గ్రహింప 
నగును. 2 లౌకిక వస్తుపరిజ్ఞానమునకు వేదచక్టువు సహాయకారి. బుషులు 
వేదచక్టువులు. 


పితృదేవమనుష్యాణాం వేదశ్చక్టుః సనాతనమ్‌ । 
అశక్యం చాప్రమేయం చ వేదశాస్త్ర మితి స్థితి: ॥ 
(మను. 12-94) 


పితరులకు దేవతలకు మానవులకు వేదమే చిరంతనమైన నేత్రము. 
అందువలన అది తిరుగులేని శాస్త్రము. “తస్మాత్‌ శాస్త్రం ప్రమాణం 
9 |] 9 ఆటో 
తే కార్యా కార్యవ్యవస్థితౌ' అని చెప్పిన గీతోవాక్యము ననుసరించి కార్యా 
కార్యవిచక్షణకు వలసిన ప్రమాణము వేద ప్రమాణ మనియే తాత్సర్యము. 
సోక్షాత్యృతధర్మువులైన (పొచీన మహర్షులు స్వానుభవ పూర్వకముగా 
* దృష్టప్రాప్త్యనిష్టపరిహారయో రలౌకిక ముపాయం యోగ్రంథో 


వేదయుతి స వేదః! (సాయణుడు) 
2 ప్రత్యక్షేనానుమిత్యావా యస్తూపాయో న విద్యతే | 


ఏవం విందంతి వేదేన తస్మాద్‌ వేదస్య వేదతా॥ (సాయణుడు) 


2 వేదవాబ్య యము 


దర్శించి, శిష్య పారంపర్యముగా లోకమున కందజేసిన మహత్తరవిజ్ఞాన 
మగుటచేత వేలాది సంవత్సరములుగా వేదము హిందువులకు పరమవిశ్వస 
నీయమైన ప్రమాణము. హిందువులు ఈశ్వరవిరోధ మైనను సహింతురుగాని 
వేదవిరోధ మంగీకరింపరు. వేద ప్రామాణ్యబుద్ధియే హిందుత్వమునకు 
ప్రధానలక్షణము. వేదాధ్యయన మొక విధి. “బ్రాహ్మణేన నిష్కారణో ధర్మః 
షడంగో వేదోఒధ్యేయో జ్లేయశ్చ” అని పతంజలి ద్విజన్ములకు వేదాధ్యయన 
మవశ్యాచరణీయమైన ధర్మముగా విధించెను. అది అత్యంతాదృష్టఫలదా 
యకమని సనాతన విశ్వాసము. 


'విద్‌ జ్ఞానే' అనుధాతువునుండి వేదశబ్దము నిష్పన్న మైనదని చెప్పుదురు. 
కాగా వేద మనగా జ్ఞానమని అర్థము. జ్ఞాన మనగా ఈశ్వర జ్ఞానమనియే 
తాత్పర్యము, ఈశ్వరజ్ఞానమునుట సకల విజ్ఞానమునకు పర్యాయము. విజ్ఞా 
నమే బ్రహ్మమని శ్రుతి. 'సర్వం వేదాల్‌ ప్రసిధ్యతి' అని మనువు సర్వమును 
వేదము వలననే తెలియనగునని చెప్పెను. 'వేదాద్ధర్మో హి నిర్చభౌ' అని 
సకల ధర్మములు వేదమువలననే వెలసినవని కూడ చెప్పబడినది. 


వేద విజ్ఞానము ముఖ్యముగా ధార్మిక విజ్ఞానము. వేదములో ప్రధోన 
ముగా ప్రతిపాదింపబడిన విషయజాల మంతయు యజ్ఞయాగములకును, 
కర్మకాండకు ఎక్కువగా సంబంధించినది. భగవద్గీతలో యజ్ఞ మనేక 
విధములుగా చెప్పబడినది. (బహ్మయజ్ఞము, దవ్యయజ్ఞము, తపోయజ్ఞము, 
స్వాధ్యాయయజ్ఞము, జ్ఞానయజ్ఞము మున్నగున వన్నియు యజ్ఞరూపములే. 
అవి తిరిగీ సొత్తి నక, రాజసిక, తామ సికరూపములంది మువ్విధము లగును. 
వేదములో అనుకల్పముల గూర్చి చెప్పిన అహింసా మూలకములైన యజ్ఞ 
ములతోపొటు సకామ నిష్కామ యజ్ఞములు రెండును వర్ణింపబడినవి. 
పూజ, ఉపాసన, పరోపకారము, నిస్సా ర్ల సేవ మున్నగు నర్థములిచ్చు యజ్‌ 
ధాతువునుండి యజ్ఞశబ్దము సాధింపబడెను, ప్రజాపతిర్వె యజ్ఞః అని 


3 యానంతం హ వై ఇమాం పృథివీం విత్తేన పూర్ణాం దదత్‌ లోకం జయతి 
భూయాంసం చ అక్షయ్యం చయ ఏవం విద్వా౯ అహరహః స్వాధ్యాయ మదీతే 
తస్మాత్‌ స్వాధ్యాయో౭. ధ్యేతవ్య!. (శత, 11-5-6-1) 


వేదవాణ్మ యము 3 


భగవత్స రూపమే యజ్ఞమని నిర్వచింపబడెను. ఈశ్వరుడు యజ్ఞపురుషుడు. 
అతడే. యజ్ఞభోక్త, యజ్ఞాచరణమునకు ఫలము లోక కల్యాణము. 


వేదములో యజ్ఞముతోపాటు అధిభౌతిక, ఆధిదైనిక, ఆధ్యాత్మిక 
విభూతులెన్నో నర్గింపబడినవి, ఐహికాము ష్మికసాధనకు వలయు ధర్మము 
లెన్నియో ఉపదేశింపబడినవి. వేద ప్రతిపాద్యమైన ధర్మము సార్వకాలికమును 
సార్వత్రికమునైన నిత్య సత్య ధర్మము. అట్టి ధర్మమువలననే ఈ భూమి 
ధరింపబడినది, * (ప్రాచీన మహర్షులు ధర్మమును జీవితమున కుపకరించు 
నదిగా పేర్కొనిరి, అది వారి స్యానుభవము. 'సుగా బుళస్య పంథా” అని 
ధర్భమార్గ నుత్యంత సుగమమైన మార్గమని చెప్పిరి. “సత్యస్య నావః సుకృత 
మ పపరన్‌' అని సత్యమే ధర్మాత్ములగువారిని తరింపజేయగల నౌక అని 
నిశ్చయించిరి. మా జీ వేభ్యః (ప్రమద? అని ఏ ప్రాణీయందును (పనుత్తత 
వలదని హెచ్చరించిరి. పమత్తయోగాత్‌ ప్రాణవ్యపరోపణం హింసొో అని 
ప్రమత్తులై యితరులను బాధించుటయే హింస అని నిర్వచించిరి. “మా 
గృధః కస్య స్విద్ధనమ్‌! అని ఇతరుల ధనమున కాగింపవద్దని బోధించిరి. 
'శతహస్త సమాహర సహస్ర హస్తసంకరీ' అని నూరువిధములుగా సంపొదించి 
వేయివిధములుగా వెచ్చించుమని ఉపదేశించిరి; 'యతేమహి స్వరాజ్యే' అని 
స్వరాజ్య సంపాదనక్రై ప్రయత్నింప నుత్సహించిరి. 'సమానీ ప్రపా', సహవో౬ 
న్నభాగ సమాచే యోక్ష్రే సహ వో యునజ్మి' అని సరిసమానములైన 
అన్నపానములంది, సమానమైన బాధ్యతలు కలిగి, కలసి మెలసి యుండుడని 
బోధించిరి. ఇట్టి వెన్నేని చూపవచ్చును. ఇవన్నియు దేశకాలాబాధములై 
సమస్తమానవజాతికి ఒకే తీరున నన్వయించు నుపదేశములు. 


వేదము నిత్యమని సనాతన విశ్వాసము. అది పరమేశ్వరునిచేత 
ననుగ్రహింపబడినదని ఐతిహ్యము. “తస్య మహతో భూతస్య నిశ్వసిత 
మేతద్‌ బుగ్వేదో యజుర్వేద?” ఇత్యాది వచనములు వేదములు పరమే 


4 


(ధ్రువాం భూమిం వృథిపీం ధర్మణాధృతామ్‌, 
శినాం న్యోనామనుచరేమ విశ్వహా॥ (అథ. 12-1) 


4 సేదవొబ్బ యము 


శ్వరుని యూర్పులుగా వ్యక్తమైనవని చెప్పును. ఊర్పు లనుటచేత నవి 
స్వభావసిద్ధములే కాని ప్రయత్న జన్యములు కావని' భావము. పరమేశ్వరునికి 
ప్రళభయములేదు కనుక వేదములకుకూడ నాశములేదు.్‌ ప్రళభయకాలములో 
అంత్రర్గితములైన వేదములు ప్రళయాంతమున తిరిగి ఆ పరమేశ్వరుని అను 
గ్రహమువలన మహర్షులకు లభించినవని మహాభారతమున వ్రాయబడినది 
బ్రాహ్మణములు, అరణ్యకములు, ఉపనిషత్తులు, ధర్మశాస్త్రములు, పురాణే 
తిహాసములు మొదలగు (ప్రాచీన వాజ్మయము నందంతటను వేదములు 
నిత్యము అనియు, అపొరుషేయము అనియు చెప్పబడెను. న్యాయమీ 
మాంసోయోగవైశే షీకవేదాంత దర్శనములేకాదు పురుషాభావ ముగ్గడించు 
సాంఖ్యదర్శనముకూడ వేదము లపొరుషేయము లనియే చెప్పును. 


ఇట్లంతగా చెప్పినను ఈ వాదమునకు ప్రాచీనకాలమునుండి నేటి 
వరకు ప్రతివాదము వినిపించుచునే యున్నది.  హేతువాదమునకు, 
భౌతిక విజ్ఞానమునకు నెలవైన ఆధునిక కాలమున వేదనిత్యతావాదమునకు 
మునుపటి కంటు ఎక్కువగను, ప్రబలముగను (పతిబంధకములు పేర్కొనబ 
డుచున్నవి. అపౌరు షేయవాదమంతకం కు ముందే నిరాకరింపబడుచున్నది. 
వేదముల లోని భాష సర్వత్ర ఒకే రూపమున నుండదు. ఒక్క బు గ్వేదము 
లోనే కన్ని మండలములలోని భాషకంటు మరి కొన్ని మండలములలోని 
భాష చాల అర్వాచీనమనిపించును. ఒక వేదములోని మంత్రమే వేరొక 
వేదములో స్వరగత, శబ్దగత, అర్థగత భేదములతో కని పించుటకూడ కలదు. 
మంత్రద్రస్టలైన బుషులందరు ఒకే తరమునకు చెందిననారుకారు. కొన్ని 
బు షివంశములు పుతపౌత్రపరంపరయా మంత్రదష్టలై మండలకర్త లైనట్లు 
చెప్పబడినది. వేదములో వర్ణించిన విషయములు కూడ ఒకే కాలమునకు 
చెందిన విశ్వాసములపై ఆధారపడి యుండినట్టు తోచదు. ఒకచోట 


ర్‌ ప్రళయకాలేఒపీ పరనూత్మని వేదరాశిః స్టీతః | (కుల్లూకభట్టు) 
6 యుగొంతేంఒత్తర్లి తాన్‌ వేదాన్‌ సేతిహాసాన్‌ మహర్షయః | 


లేభిరే తపసా పూర్వమనుజ్ఞాతొః స్వయంభువా॥ (మహాభారతము-వనపర్వము) 


వేదనొజ్మ యము ర్‌ 


మహోన్నత శక్తి సంపన్నులుగా వర్ణింపబడిన దేవతలు వేరొకచోట సామాన్య 
మానవులకం కు నీరసులుగా కాన్సింతురు. ఆధ్యాత్మిక విషయములతోపాటు 
అత్యంతలౌకికమైన విషయములుకూడ వేదములో వర్ణింపబడినవి, “స్తోమం 
జనయామి నవ్యమ్‌' అని నవీనమైన మంత్రసమూహమును కనుగొందమని 
యుత్సహించు బుషులు కొందరుండినట్లు వేదములోనే సాక్ష్యములు 
దొరకుచున్నవి. _ద్వాపరాంతమున సూర్యప్రసాదమున యాజ్ఞవల్కు్యనికి 
శుక్ష్తయజు ర్వేదము అభించినదని ఐతిహ్యము, ఆయీ రీతి కారణము 
లిన్ని మరిన్ని చూపి వేదము లపౌరుషేయములని కాని నిత్యమని కాని 
విశ్వసించుట అసంగతమని అనూచానముగనే వాదింపబడుచున్నది. 


వేదము ప్రాచీనబు షికల్పితమని నిర్వచించిన పిదప దాని ప్రొచీనతకు 
గల కాలావధు లెట్టినను శంకాసమాధానములుకూడ వెలసినవి. ప్రాక్‌ 
పాశ్చాత్య పండితులెందరో వేదకాలమును నిర్ణయించుటకు (ప్రయత్నించిరి, 
వారు వేద యుగమును పూర్వ యుగమనియు, ఉత్తర యుగమనియు 
రెండుగా విభజించిరి. పూర్వయుగములో వేదమునందలి మంత్రభాగమైన 
సంహితాచతుష్టయము వెలసిన దనియు, ఉత్తరయుగములో బాహ్మణార 
ణ్యకాది వైదికసాహిత్యము విస్తరిల్లినదనియు నిర్ణయించిరి. సంహితలలో 
తిరిగి బుక్సంహిత అన్నిటికంటె (పొచీనమైనదని నిర్ణయించిరి. ఆధునిక 
భాషాశాస్త్ర భూగర్భశాస్త్ర, పురాతత్త్వశాస్త్ర భౌగోళిక చారితకాధారములతో 
బుగ్వేదరచనా కాలమును గురించి యూహాపోహ లెన్నియో వెలిపుచ్చిరి. 
మాక్స్‌ ముల్లర్‌ పండితుడు వేదము (కీ. పూ. 1200 సంవత్సరముల 
నాటి రచనమని అభిప్రాయపడెను. వింటర్‌ నిజ్‌ పండితుడు, వేదము, 
డీ. పూ. 2500 నాటిదని నిర్ణయించెను. జాకోబీ పండితుడు కల్పసూత్ర 
ములలో, "ధ్రువ ఇవ స్థిరా భవి అను వైవాహికకాండములోని మంత్రము 
నాధారముగా గొని గ్రహగణితపు సహాయమున చేదమిప్పటి కారుచేల 
సంవత్సరముల క్రిందటి రచనవుని లేల్చెను. తిలక్‌ పండితుడు వసంత 
బుతు సంపాతమును గూర్చి వేదములో చెప్పిన నక్షత్రము లాధారముగా, 
వెనుకకు లెక్కించి, వేదము లారు మొదలు ఎనిమిదివేల సంవత్సరములకు 
పూర్వము వెలసిన వనెను. ఇదే పద్దతిగా శ్రీవైద్య, దాస్‌, సంపూర్ణా 

నంద్‌ మున్నగు పండితులు వేదములిప్పటికి పాతిక మొదలు ఏబదివేల 
సంవత్సరముల మధ్యకాలమునకో ఇంకను ప్రాచీన కొలమునకో చెందినవని 
అభిప్రాయపడిరి, శ్లేగల్‌, వీబరు మున్నగు పండితులు వేదములు మన 
యూహాకందరొనంతగా (ప్రాచీనము లని అంగీకరించిది. ఇట్లు యిం కెందరో 
పండితు లెన్నో విధములుగా లెక్కించి తలకొక' విధముగా చెప్పిరే కాని నేటి 
వరకు సునిన్చితముగా ఈ _ కాలనిర్ణయము జరుగలేదు. సంప్రదాయజ్ఞులైన 
సనాతను లీవాదములకు పోరు. వా రెప్పుడును వేద మనాది అనియే 
చెప్పుదురు. వేదములోని భాషాచ్చంద స్స్వరవ్మర్థ్యవిషయాదిగత వైవిధ్యమును 
కూడ వారు శాఖాభేద మంగీకరించి సరిహరింప జూచెదరు. “నాక్రాత్క ఎత 
ధర్మాణో బబుషయో బభూవుః తే అవ రేభ్యో౬ సాక్షాత్క జే ధర్మేభ్యో ఉప 
దేశేన మంత్రాన్‌ సంప్రాదుః అను నిరుక్తకారుని వాక్యముల ననుసరించి 
మంత్ర (దష్టలైన ప్రాచీన మహర్షులు అట్టి ప్రజ్ఞలేని యితరుల కవి 'యుప 
దేశించిరనియు, వారు తిరిగి ఆ శ్రుతిని శిష్యపారంపర్యమున లోకములో 
వ్యాపింపజేసి రనియు, అధ్యేతృభేదము చేత శాఖాభేదము లేర్పడినవనియు, 
అదే కొరణమున భాషాగత అర్హగత స్వరగతాది భేదములు వచ్చిన వనియు, 
అట్ల విధితోపొటు అర్థవాద, ఐతిహ్య, నారాశం సీ లౌకి కేతివృత్తములకు 
సంబంధించిన సూక్తమేలు కూడ వేదములో చోటుచేసికొన్నవనియు, కొని 
అవేవియు వేదనిత్యత్వాపౌరు షేయత్వములకు బాధకములు కాజాలవనియు 
సంప్రదాయజ్ఞులు చెప్పుదురు. 


వేదములో వివిధవిషయములు వర్థింపబడినవి. అవి సరిగా తెలియవలె 
నన్నచో వేదమంత్రముల కర్ణము తెలియవలెను. వేదమున క్ట మేమంత 
సుకరము కాదు, వేదార్థము కొంతవరకు బాహ్మణములలో వివరింపబడి 
నది. మరి కొంత (పాతిశాఖ్య పదపొఠ కల్పసూత్ర సర్యానుక్రమణ్యాది 
(గ్రంథములలో వెల్లడింపబడినది. చెదురు మదురుగా నున్న ఆ యీ విధమైన 
అర్హవివరణాదులన్నియు ప్రోగుచేసి నిఘంటు లేర్పరచిన పిదప నిరుక్తములో 
మరి కొంత అర్థవిస్తార మొనర్పబడినది. మీమాంసాన్యాయ దర్శనాదులు 
వేదార్హమును వివరించుట కింకను తోడ్పడినవి. ఇతిహాస పురాణములు మరి 


పు. యాలాల ప్ల 


న. 

కొంత సహాయ మొనర్చినవి.” ఆధునికులు కొందరు వేదమునకు కేవల 
భౌతికార్థమునే వివరింతురు. మరి కొందరు కేవలము ఆధ్యాత్మి కారము నే 
(గ్రహింతురు. కాని వేదములో ఆధిభౌతిక అధిదైవిక ఆధ్యాత్మికతత్త్వము 
లన్నియు వర్ణింపబడినవి. ఉన్వటుని మతమున వేదములో విధి, యాచనా, 
ఆశీః, స్తుతి, (పైష ప్రహ్యలికా, ప్రశ్న, వ్యాకరణ, తర్క, పూర్యానుకీర్తన, 
అవధారణ, ఉపనిషదంశము లన్నియు గోచరించును. యాస్కాచార్యుడు 
వేదమంత్రములను ప్రత్యక్షకృత, పరోక్షకృత, ఆధ్యాత్మికములుగా వింగడించి, 
తననాటికిగల నైదాన, నైరుక్త, ఐతిహాసిక, (బ్రహ్మవాది, యాజ్ఞిక, పరివ్రా 
జక, స్వరముక్తవాది సంప్రదాయము లన్నిటిని సంప్రదించి, నిరుక్తములో 
వేదార్హమును వివరించుటకు యత్నించెను. సాయణాచార్యుడు వేదభా 
షన్‌ సమాధిగత, పరకీయ, లౌక్రికభేదములచే మువ్విధములుగా గ్రహించి, 
(ప్రయోగ, నిరీక్షణ, వ్యవహార, నిర్వచన, అభ్యాస, సమనుగమనాది తత్త్వము 
లెన్నిటినో గమనించుచు వేదభాష్యము డవెలయించెను. 


పరమేశ్వర ప్రణీతము లగుటచేత వేదమంత్రములు అర్ధదృష్ట్యా 
మాత్రమే కాక శబ్దదృష్ట్యా, స్వరదృష్ట్యా కూడ మహనీయమైనవి. మంత్ర 
ములోని స్వరముగాని ఉచ్చారణగాని మారినచో అర్దము భేదించును. అట్లే 
మంత్రములోని శబ్దక్రమముగాని వర్గక్రమముగాని మార్చుటకు వీలులేదు. 
ఆ యీ విషయములన్నిటిని యథాతథముగా మంత్రదష్షలైన బుషుల 
నాటినుండి నేటి వరకు వేదపాఠములు మిక్కిలిజాగరూకతతో పొటించుచు 
రక్షించుచుండిరి. అందుకే వేదాభ్యాసము గురుముఖముననే విధేయమైనది. 
వేదమునకు శ్రుతి యను పేరు దీనివలన్ననే సార్థకము. మం(త్రరక్షణకై 
పద, (క్రమ, జటా, మాలా, శిఖా, లేఖా, ధ్వజ, దండ, రథ, ఘనములను 
పాఠభేదములెన్నియో అనుసరింపబడుచున్నవి. వీనిలో మంత్రగత శబ్ద 
ములు విలోమానులోమద్విరావృత త్రిరావృతాది పద్ధతులతో తత్తద్వి హిత 
స్వరవిచక్షణతో మరల మరల చదువబడును. ఆ యూ కారణముల 

వలన వేదములో ప్రక్షిప్త్రములకు గాని పాఠాంతరములకు గాని అవకాశము 
లభింపలేదు. భేదమున్నచోట నెల్ల అది శాభాభేదమూలకమే గాని ప్రమాద 
మూలకమైన భేద మేదియు లేదు, 


మొదటనోకే రాశిగనున్న వేదములను యజ్నాపయోగార్హము వ్యాస 
మహర్షి నాల్లువేదములుగా విభజించెను. క ఛందోబద్దములైన మంత్రములను 
బు 'గ్వేదముగను, గద్యాత్మకమైన మంత్రములతో కొన్ని ఛందోబద్దములై 
పద్యాత్మకముగానున్న మంత్రములను జేర్చి యజుర్వేదముగను, గేయాత్మక 
మైన మంత్రములను సామవేదముగను వేర్పరచి, యీ (త్రయీభిన్న మైన 
మం(త్రములన్నిటిని అథర్వణవేదములో చేర్చి వ్యాసుడు వీటిని వరుసగా తన 
శిష్యులైన పైల, వైశంపాయన, జైమిని, సుమంతులనువారిచే చదివించెను. 
వారివద్ద నివి తిరిగి వారి శిష్యప్రశిష్యులచే పఠింపబడినవి. కాలాంతరమున 
నీ అ ధ్యేతృభేదముచేత వేదము వేలాది శాఖలుగా విస్తరిల్లినది. పతంజలి 
ననుసరించి బు గ్వేదమునకు 21, యజుర్వేదమునకు 100, సామవేదము 
నకు 1000, అథర్వణ వేదమునకు 9 శాఖలు వెలసినవి. 9 కాని నేడు 
మనకు బు గ్వేదశాఖ ఒకటి, యజుశ్శాఖ లెదు, సామవేదశాఖలు మూడు, 
అథర్వణశాఖలు రెండు, మొత్తముచేరి పదునొకండు శాఖలు మాత్రమే 
మిగిలినవి. శాఖలకు చరణములనికూడ పేరు. 


ప్రతి వేదశాఖకును ప్రత్యేకముగా సంహిత, బ్రాహ్మణము, ఆరణ్యకము, 
ఉపనిషత్తులు, (పొతిశాఖ్యములు, శౌతస్మూత్రములు, గృహ్యసూత్రములు 
మున్నగు వాజ్మయముండును. ఈ విషయములో కూడ మనకిప్పుడు 
లభించుచున్న వేదశాఖలలో క్‌”న్ని స్వయంసంపూర్ణములుగా లేవు. 


యజ్ఞములో హోత బుగ్వేదమును, అధ్వర్యుడు యజుర్వేదము, 
ఉద్గాత సామవేదమును, (బ్రహ్మ అథర్వణ వేదమును వాదుదురు. 'మంత్ర 
(బ్రాహ్మ ణాత్మ కో వేదః ఇత్యాది వాక్యముల ననుసరించి సంహిత, బ్రాహ్మ 
క వేదాన్‌ వివ్యాస యస్మాత్‌ స వేదవ్యాస ఇతి స్మృతః (మ.భౌ,) 

9 ఏకశత మధ్వర్యుశాఖాః, 'సహ్మసవర్హా్మ సామవేదః,, 
ఏకవింశతిధా బాహ్య్బృచమ్‌, నవదా౬థర్వణో వేదః ॥ (పస్పశాహ్నికము) 

ణము, ఆరణ్యకము, ఉపనిషత్తులు అను నాలుగంగములుగా (ప్రతి వేదము 
(గహింపబడును. వేదము లోని మంత్రము అన్నిటికి బుషిచ్చందో 
దేవతా వినియోగాదులు చెప్పబడినవి. 'బుషిర్రర్శనాత్‌' అని చెప్పినదాని 
ననుసరించి ఏ మంత్రము నే మహర్షి దర్శించెనో అతడే ఆ మంత్ర 
మునకు బుషియని పేర్కొనబడును. బుక్కు (మంత్రము, లన్నియు 
ఛందోబద్ధమై యుండును. ఛందములు మంత్రగుప్తికీ అత్మరక్షణకు ఉప 
యోగించునవని చెప్పుదురు. ఈశ్వరాదేశరూపమైన నిగూఢ జ్ఞానమును 
కలిగించునవి మంత్రములు “మన్యతే సత్మియతే దేవతావిశేషః అనేన 
అను నిర్వచనము ననుసరించి విశిష్టదేవతాస్తుత్యాత్మకమైన పద్యములు 
మంత్రములని పించుకొనును. wo మంత్రమున కొకొక్క అభిమాన 
దేవత యుండును. దేవతాశబ్దము స్ర్రిలింగము. ఇది ఈశ్వరాభిన్నమైన 
తదీయశక్తి కే పర్యాయము. _ విశ్వమంతటను వివిధరూపములతో వెల సిన 
ఈశ్వరశక్తి నే విభిన్నదేవతా రూపములుగా మంత్రమూలమున నుపా సింతురు, 
మంత్రమును నిర్దుష్టముగా ఉచ్చరించినచో కలుగు కంపనము తదథినమైన 
దేవతాశక్తిని మేల్కొల్పునని విజ్ఞులందురు. ఏ మంత్ర మే (క్రియలో 
వినియోగింపవలెనో చెప్పువాక్యములకు వినియోగ వాక్యములని వ్యవహారము. 
ఈ విషయము లన్నియు అనుక్రమణికలు బృహద్దేవతాది (గ్రంథములు 
విశేషముగా వివరించును; వేదాంగములైన శిక్షాచ్చందో వ్యాకరణ. నిరుక్త 
కల్పజ్యోతిషములు కూడ వేదార్థవివరణమునకు యజ్ఞ నిర్వహణమునకు 
తోడ్పడునట్టివే. ఇవన్నియు కలసి వేదవాజ్మయమని పీలువబడును. 


«xXx ఈ 


బు గ్వేదసం హిత 


వేదచతుష్టయములో బుగ్వేదము ప్రధానమైనది. సంహితాసర్వస్వ 
ములో బుగ్వేదమే సగభాగ మాక్రమించును. పరిగణనకు (ప్రాచీనతకు 
కూడ బుగ్వేదమే ప్రథమము. సొనువేదములోని సూక్తము లన్నియు 
నించుమించుగా బుగ్వేదములోనివే, అథర్వణవేదములో సుమారు 1200 
వరకు బుగ్వేదము లోని సూక్తములే మరల వినిపించును. యజుర్వేద 
ములోకూడ బుగ్వేదమం[త్రము లెన్నియో గోచరించును. ఈ విధముగా 
ఇది వేదములన్నిటికి మూలమని పించును, “తస్మాద్యజ్ఞాత్‌ సర్వహుతః 
బుచస్వామాని జిజ్జిరే” ఇత్యాది శ్రుతివచనముల వలన నిదియే ముం 
దుదయించినట్లు తెలియును. “యద్వె యజ్ఞస్య సామ్నాయజుషా క్రీయతే 
శిథిలం తద్‌ యద్‌ బుచా తద్‌ దృఢం” అని యజుస్సామముల ప్రయో 
గముచే యజ్ఞక్రియకు శైథిల్య మేర్ప్చడు ననియు బుక్ప్రుయోగముచే అది 
సుదృఢముగా సంతరింపబడుననియు చెప్పుటవలన దీని మహత్త (మెట్టిదో 
విశద మగుచున్నది. 


ఛందోనియమము కలిగి పాదవ్యవస్థతో నున్న మంత్రములకు బుక్కు 
లని పేరు. “"అర్భ్యతే (ప్రశస్యతే అనేన దేవవిశేషః ఇతి బుక్‌” అని దీని 
వలన దేవతలు ప్రశం సింపబడుదురని నిర్వచింపబడినది. సంహిత యనగా 
సంకలనమని యర్థము. బుక్కులన్నియు ఒకచోట సంగ్రహింపగా నేర్పడిన 
గ్రంథమే బు గ్వేదసం హిత. పతంజలి ననుసరించి బుగ్వేదమునకు 21 
శాఖలు, చరణవ్యూహము ననుసరించి వీనిలో శాకల, బాష్కల, శాంభాయన, 
మాండూకేయ, ఆశ్వలాయన శాఖ లైదును ముఖ్యమైనవి, 


నేడు మనకు శాకల శాఖకు సంబంధించిన సంహిత మాత్రమే 
లబ్బమగుచున్నది. కాగా బుగ్వేదసం హిత యనగా శాకల సంహిత యనియే 
(గహింపవలెను. ఇది 8 అష్టకములుగా విభక్తమైనది. అష్టకమున కెనిమిది 
చొప్పున దీనిలో 64 అధ్యాయము లున్నవి. (ప్రతి అధ్యాయము కొన్ని 
వర్గులుగా విభజింపబడినది. కాగా మొత్తము 2008 వర్గు లిందున్నవి. 
మూడు మొదలు తొమ్మిది వరకు ఒక్కొక్క వర్గులో బుక్కులు లేక 

మంత్రములుండును. బుక్పంహితను వేరొకపద్ధతిలో కూడ విభజించిరి. 
ఈ పద్ధతిలో ఇది పది మండలములుగొ 'సేర్కోనబడును. వముండలము 
లన్నియు చేరి 85 అనువాకములుగను అవి తిరిగి 1028 సూక్తములుగను 
విభజింపబడెను. క్‌ "న్ని మంత్రములు చేరి ఒక సూక్తమగును. అట్ల. మంత్ర 
ములు బుగ్వేదములో 10580 1/4 కలవని అనుక్రమణికలు లెక్కించినవి. 
కాత్యాయన సర్యానుక్రమణిలో మంత్రములే కాదు మం|త్రాక్షరములుకూడ 
లెక్కింపబడినవి. వైదికసా హిత్యపరిరక్షణకై మనపూర్వులెంత జాగరూకులై 
యుండిరో తెలియుట కిది చాలును. 


బుక్సం హితలోని రెండవముండలము నుండి ఏడవనుండలము వరకు 
గల భాగములొక్కొక్కటి ఒక్కొక్క బుషివంశము వారిచే దర్శింపబడిన 
మంత్ర భాగములుగా పేర్కొనబడినవి. ఇవి వరుసగా గృత్సమద, విశ్వామిత్ర, 
నామదేవ, అత్రి, భరద్వాజ, వసిష్టబు షివంశములవి. ఈ కారణాముచేత 
వీనికి వంశ మండలములు లేక గోత్రమండలములని _ పేరువచ్చినది. 
బు'గ్వేదములోని ఎనిమిదవ మండలము కణ = అంగీరస గోత్రికులు దర్శిం 
చినది. సోమ (పవమాన) దేవతనుగూర్చి వేర్వేరు బుషులు దర్శించిన 
మంత్రములన్నియు ఒక చోట చేర్చి తొమ్మిదవ మండలములో సంగ హించిరి. 
అది కారణముగా .దీనిని సోమ (పవమాన) మండల మని పేర్కొందురు. 
(పథమ మండలములో సుమారు ఇరువదిముగ్గురు బుషులు దర్శించిన 
మంత్రములున్నవి. దశమ మండలములోకూడ ఎందరో బుషులు దర్శించిన 
మంత్రములు సంగ హింపబడినవి. ఈ మండలములో కొందరు రాజర్లులు 
బుషీకలుకూడ పేర్కొనబడిరి, భాష, వర్ణ్య విషయము మున్నగు వానినిబట్టి 
పథమ మండలములో కొంత భాగమును, దశమమండల మంతయును 
అర్వాచిన రచనమని అభిజ్ఞాలు చెప్పుదురు. 


బుగ్వేదములోని మంత్రము లన్నియు స్వర ప్రధానములు. ఈ 
స్వరము లయాత్మ కముగా గోచరించును. మంత్రములు సుమారు పదునైదు 
వరకు గల వేర్వేరు ఛందములలో రచింపబడినవి. వైదికచ్చందము. లక్షర 
గణనము, పాదవ్యవస్థ, పొదాంత్యవర్ణములలో కొంత వరకు గురు - లఘు 
(క్రమ విన్యాసము మున్నగు లక్షణములతో నుండును. వైదికసూక్తములలో 


12 వేదవాజ్మ యము 


కొన్ని విషముచ్చందములుకూడ గోచరించును, కొన్ని ప్రగాథచ్చందము 
లుగా రూపించును. సూకాంతమున ఛందము మారి సూక్తసమాప్తిని 
సూదించుచుందును. 


వేదము ధర్మమూలము. ధర్మము యజ్ఞరూపమున ననుష్మింపబడును, 
యజ్ఞసిద్దియే వేదములకు పరమలక్ష్యము. 1 యజ్ఞములో ఆయా దేవతలు 
తత్తత్‌ స్తుతి పరములైన మంత్రములచే ఆహ్వానింపబడి హవిర్భాగము లంద 
జేయబడుదురు. బుగ్వేదములో నట్టి దేవతాస్తుతిపరములైన మంత్రములే 
ముఖ్యముగా సంగ హింపబడినవి. యజ్ఞములో హోత యీ మంత్రములను 
పఠించి ఆయా దేవతల నాహ్వానించి స్తుతించుచుండును. అగ్నిముఖమున 
వారు తమ తమ యజ్ఞ భాగము అందుకొందురు. 


వైదికదేవతలు పృథివ్యంతరిక్షద్యుఃస్థానీయులుగా మువ్విధములు. పృథివీ 
స్థానీయ దేవతగా అగ్ని బుగ్వేదములో సుమారు రెండు వందల మంత్ర 
ములచే స్తోత్రము చేయబడెను. అంతరిక్ష స్థానీయదేవతలలో ఇంద్రుడు 
ప్రధానముగా వర్షింపబడెను. అట్లే ద్యుఃస్తానీయులలో సూర్యుడు ముఖ్య 
ముగా స్పుతింపబడెను, వేరు వేరు నామములతో వీరే మరల మరల 
వర్ణింపబడు చుందురు. , బుగ్వేదము 1-139-11 ననుసరించి పృథివీ 
స్థానీయులు 11, అంతరిక్షన్థానియులు 1, ద్యుఃస్థానియులు 11, మొత్తము 
33గురు దేవతలు ముఖ్యులు. శతపథ (బాహ్మణములో వసురుద్రాదిత్యులు 
ద్యావా పృథివీద్వయముతో కలిసి 33గురు దేవతలుగా పేర్కొనబడిరి, 
బు గ్వేదములోనే స్థానాంతరమున (3-9-9; 10-52-6) దేవతల సంఖ్య 
3339 గా చెప్పబడినది, విశాల మహిమాన్వితులు అనంత శక్తి సంపన్నులు 
అయిన దేవతల సంఖ్య ఎట్టు ఎంతని చెప్పినను అది బాపచారికమే 
అనియు, నాస్తవమున కందరుచేరి ఒకే నిత్య సత్యమైన పరమతత్త (మున 
కంగరూపము లనియు చెప్పుదురు. “మహాభాగ్యాత్‌ దేవతాయాః ఏక ఏవ 
ఆత్మా బహుధా స్తూయతే, ఏకస్యాత్మనోఒన్యే దేవాః ప్రత్యంగాని భవంతి” 
అని నిరుక్తములో ఇదే విషయ ముళ్లేఖింపబడినది. “తస్యా మహాభాగ్యాత్‌ 


1 అగ్నివాయురవిభ్యస్తు త్రయం బ్రహ్మసనాతనమ్‌। 
దుదోహ యజ్ఞ సిద్ద ్యర్ణంబుగ్య జుప్సామలక్ష ణమ్‌॥ (మను 1-23) 
జా యా ON 

ఏకైకస్యా బహూని నామధేయాని భవంతి" అని ఆ ఒకే పరమాత్మకు విభిన్న 
నామ (రూప)ములు కల్పింపబడిన వని దురాదార్యుడు వ్యాఖ్యానించెను. 
“మహద్దేవతా నామ సురత్వమేకమ్‌” అని బుగ్వేదము 3-35-22 లో 
కూడ ఇదే సత్యముద్దోషింపబడెను. కాగా, బుగ్వీదములో వర్ణించిన 
దేవతలందరును ఏకం సతో అని చెప్పబడిన ఒకే ఒక పరతత్వము: 
పరి పరి విధములుగా కల్పించుకొనిన నామరూపొత్మకమైన విభూశిబాహ ళ్ళ 
మనియే యెంచవలెను.? కాగా వర్ణించిన దేవతా భౌతికస్వరూపయుతాపాటు, 
తదధిషా నదేవతాసత్త రూపమును, తన్మూలమైన పరమాత్మ తత్ర (మంకు 
కూడ (ప్రతి మంత్రమునందును ఉద్దెశింపబడినవనియే తెలియవలెక, ఈ 
“దృష్టితో చూచినచో వేదములో వర్ణించిన ఇంద్రాగ్ని వరుణాదిల్య పవమాన 
మరుదశ్వినులేమి, అదిత్యుషః సరస్వత్యాపో దేవతలేమి, మన్యర్థద్ధాదురేమి, 
అన్నియు ఒకే పరమాత్మకు చెందిన, తదభిన్నమైన శక్తులుగా రూపించును. 
వేదములో ఆ యా దేవతలు విభూత్యెశ్వర్యమండితుబుగను, బుతస్తు 
రూపులుగను, సత్యసూనులుగను వర్రింపబడిరి. ఏ దేవతను పంచి నస్ప 
డా దేవతయే అన్నిటిని మించిన 'చేవతగా వర్గింపబడును. తికిగి ఒక 
దేవత కింకొక దేవతతో అభేదము చెప్పబడును. వేర్వేరుగా నృక్జించు నునే 
చివర కన్నియు ఒకటే అని చెప్పబడుచుండును. ఒకటి సత్యచెై తక్కిన 
వసత్యములగుటకాని, ఒక దేవత కింకొక దేవత నీరసమగుటు కొని లేదు. 
ప్రీ పురుష. విభేదముకూడ పరతత్త (ములో గోచరింపదు. ఒకే దేవతను 
పరి పరి విధములుగా కల్పించిన ట్టే వేర్వేరు దేవతల నొశకే డేవతగా 
సొక్షాత్కరింపజే సి కొనుటయు గోచరించును. 


దేవతాస్వరూపవిషయమున నిట్టి సంక్తిష్టరహస్య కల్పన లుం:టవేటన 
వీని పరిజ్ఞానవిషయమున నత్యంత జాగరూకులై యుండవలెనని సనాతనులు 


2 ఇంద్రం మిత్రం నరుణమగ్ని మాహుః, అథోదివ్యః సస సుపర్షో గరుత్మాన్‌। 
ఏకంసద్విప్రాబహుధా వదంతి, అగ్నిం యనుం మాతరిశ్వానమాహం: sll 


(బు 1-164-46) 
తె ఫక్త్ష ఏవాగ్గిర్భహుధాసమిద్ద, ఏకః సూర్యో నిశ్వమను ప్రభూతః। 


ఏ క్రైవోషాఃసర్వమిదంవిభాత్యే కం వా ఇదం నిబభూవ సర్వమ్‌॥ 
డీ (వాలభిల్య 10-2) 

హెచ్చరించెదరు. దేవతాస్వరూపము తెలియనిదే మంత్రమును వినియోగించి 
ప్రయోజనము లేదని ఘంటా ఘోషముగా చెప్పుదురు. 
వేదితవ్యం దైవతం హి మంత్రే మంత్రే ప్రయత్నతః | 
దైవతజ్లో హ్‌ మంత్రాణాం తదర్ధ మనగచ్చతి || 
నహి కళ్చి దవిజ్ఞాయ యాథాతథ్యేన దైవతమ్‌ | 
లౌక్యానాం వైదికానాం వా కర్మణాం ఫలమశ్నుతే || 


అని బృహద్దేవతలో (పతిమంత్రమునకు చెప్పిన దేవతనెరిగినవారి కే 
మంత్రార్థమవగతమగుననియు, దాని _యాథార్థ్యమెరుగనిదే ఆచరించిన 
లౌకిక వైదిక కర్మలకు ఫలము శూన్యమనియు చెప్పిన పంక్తులు వైదిక 
ధర్మమును, వేదమంత్రములను గూర్చి చర్చించునపుడు ముఖ్యముగా 
గమనింపదగినవి. 


వేదము సకల విజ్ఞానమునకు మూలము. వైదికార్యుల ఆధిభౌతిక, 
ఆధిదైవిక, ఆధ్యాత్మిక సంపదౌన్నత్యము లేవి తెలియవలెనన్నను వేదమే 
పరమాధారము, బు గ్వేదములో ఆనాటి లౌకికజీవితమును పారలెౌకిక 
విశ్వాసమును పరమార్థచింతనమునుకూడ అద్దములో వలె దర్శింపవచ్చును. 
దశమమండల మీరీతి విషయము లెన్నిటినో తెలియజేయును. సృ ష్టిరహస్య 
మును గూర్చి గహన గంభీరమైన విచికిత్స నొనర్చు నాసదీయసూక్త మీ 
మండలములో 129వ సూక్తము. దీనిలో సృష్ట్యాదిని అసత్‌ గాని సత్‌ గాని 
లేదనియు, పృథివ్యాకాశములు గోచరింపవనియు, ఆవరణశూన్యమైన తత్‌ 
స్టీతిలో జలమున్నదేమో తెలియదనియు, మృత్యువుగాని, అమరత్వముగాని, 
దివారొత్రవిభేదముగాని లేవనియు చెప్పి, 'ఆనీదవాతం స్వధయా తదేకం 
తన్మాద్ధాన్యన్న పరః కించనాసి అని వాయుశూన్యమైన ఆ స్థితిలో 
ఆత్మొవలంబనముచే శ్వాస ప్రశ్వాస లొనర్చుచున్న ఆ పరతత్త్వ మొక్కటి 
తప్పు మరేదియు లేదనియు వర్గింపబడెను. ఇదే మండలములోని 
120వ సూక్తము హిరణ్యగర్భసూక్రము. దీనిలో పరమ _ పురుషవిచికిత్స 
యొనర్పబడెను. ఇందులోని మం(త్రములన్నియు "క స్మె దేవాయ హవిషా 
విధేవ' అను (ధ్రువ వాక్యముతో నంతమగుచుండును. 'కస్మె అను 
పదమున “కెవరికి' అని కాక, నామరూపాదుల కందక అనిర్యచీయమై 

వెలుగు 'పరబ్రహ్మతత్త్వమునకే' అను నర్ధ మనుసంధింపవలె నని సంప్ర 
దాయజ్ఞులు చెప్పుదురు. ఈ సూక్తములో సృష్టికిముందే హిరణ్యగర్భుడు 
వెలసె ననియు, అతడే పురుషుడనియు, ఈ విశ్వమున కతడే భర్త, 
ధర్త, శాసకుడు, సర్వము ననియు, ఆ పురుషుడే దేవాదిదేవుడనియు 
వర్ణింపబడినది. 

'పృరుష ఏవేదం సర్వం యద్భూతం యచ్చ భవ్యం' అని పురుష 
(పరబ్రహ్మ) తత్త [మే యీ గోచరాగోచర సర్వ (ప్రపంచముననియు, జరి 
గినది జరుగనున్నదికూడ ఆ పురుషుడే అనియు అత డీ విశ్వమంతటినీ 
ఆవరించినను పైగా కొంత మిగిలియుండుననియు, అతనిలో నొక చతుర్ధ 
భాగ మీ భూత సృష్టియనియు మిగిలిన మూడు భాగములు అమృతశీలమైన 
దివమనియు, అతని నుండియే యీ విరాడ్రూప ముదయించిన దనియు, 
తిరిగి దీని నుండియే అతడు వెలసెననియు చెప్పి వర్షించు పురుషసూక్త మీ 
మండలములో 90 వ సూక్తము. చాతుర్వర్థ్యప్రశంస యిదే సూక్తములో 
సృషముగా తొలిసారి వినిపించును. 


ఈ మండలములోని నదీసూక్షములో గంగాయమునలు వర్ణింపబడినవి. 
దానసూక్తములో 'కేపలా ఘో భవతి కేవలాదీ అని తనకు తానై వండుకొని 
వేరొకరికి పెట్టక భుజించువాడు పాపమునే భుజించునని చెప్పబడినది. 
బుగ్వేదములోని దానసూక్తములలో ఎందరో దాతలు ప్రశంసింపబడిరి. 
దానమాహాత్మ్య ముగ్గడింపబడినది. అట్లు ద్యూతకారవిలాససూక్తములో 
'అక్షిర్మా దీవ్యః కృషి మిత్‌ కృషస్వ, విత్తే రమస్వ బహుమన్యమానః' అని 
జూదమాడవలదనియు, కష్టపడి కృషిచేసి ధనధాన్యములంది గౌరవముగా 
జీవింపవలసినదనియు నుపదేశింపబడెను, ఈ సూక్తములో జూదగాని 
యవస్థ్ర లత్యంత దయనీయముగా వర్గింపబడెను. ఆరణ్యానీ సూక్తములో 
(ప్రాకృతిక దృశ్యము లతి మనోహరముగా వర్ణింపబడినవి. ఓషధీసూక్త 
ములో రోగనిదాన నివారణోపాయములతోపాటు వనౌషధు లెంతగనో 
వర్ణింపబడినవి. 


భౌతికవిషయములయ్యును పారలౌకికతత్త $ముతో మేళవించు వివా 
హము, అంత్యేష్టివంటి లౌకికకర్మలకు సంబంధించు సూక్తము లీ మండల 

ములో కనిపించును. వైదికార్యులు కన్యలను గౌరవించిరి. ధనధాన్యములిచ్చి 
సొలంకారముగా కన్యాదానము లొనర్చిరి. దౌహిత్రులను వారసులుగా నంగీ 
కరించిరి. స్త్రీని గృహస్వామినిగా, సామ్రాజ్జిగా పేర్కొనిరి. విదుషీమణులైన 
లోపాముద్ర, ఘోష, విశ్వావార, లోమశ, శచి మున్నగు వారు మంత్ర ద్రష్టలైన 
బుషికలుగా నెంచబడిరి. స్త్రీలు యజ్ఞకార్యములలో పాల్గొనుచుండిరి. 
వీరపత్నులై, వీరమాతలై మనుట వారి యాదర్శము. వేదకాలమునాటి 
(పజలు ఆత్మకు చావులేదని యెటుగుదురు, సత్కర్మ లకు సద్గతులును, 
దుష్కర్మలకు దుర్గతులును, ఫలములని గుర్తించిరి. చనిపోయిన వ్యక్తికి 
ఉత్తరగతులలో యముడు తోద్పడునని విశ్వసించిరి. దేవయాన పిత్సృయాన 
మార్గములను, పితృలోకమును గూర్చి వా రూహించి తెలిసికొనిం. 


జలప్రళయ దాశరాజ్ఞ యుద్దాదులు వర్ణించు కథానకసూక్తములతో 
పొటు బుగ్యేదములో కొన్ని సూక్తములు సంవాదరూపమున కూడ 
నున్నవి. వీనిలో ఊర్వశీ పురూరవ సంవాదము, సరమాపణి సంవాదము, 
యమ యమీ సంవాదము వంటివి మిక్కిలి ప్రసిద్ధములు. ఇవి 
తరువాతిపురాణ సాహిత్యములో విస్తరింది వర్ణింపబడినవి. 


వైదికార్యుల కొము ష్మికచింత ఎంతయెక్కువో ఐహికచింతకూడ అంత 
యెక్కువ. వారీ రెంటిని సమానముగా నరచేతికి దెచ్చుకొనిరి. 'జీవేను 
శరద శృతం' అని చెప్పూచునే, 'పశ్యేమ దేవహితం యదాయుః అని 
తీర్మానించుకొనిరి. శాంతికాములై సంపతృౌఖ్యప్రదాయకమైన ఐకమత్యము 
నుద్బోధించుచు 


“సమానీ వ ఆకూతిః సమానా హృదయాని వః | 
సమానమస్తు వో మనో యథా వస్సు సహాసతి |" 
అని లోకుల పరస్పరాధ్యవసాయములు, హృదయములు, మనస్సులు ఏకీ 
భవించి, సంఘీభావము సెంపొందవలెనను సదాశయము వెల్లడించిరి, 


KX ఈ ఈ 


యజుర్వేద సంహితలు. 


యజుర్వేదములోని మంత్రములు కొన్ని నియతాక్షరావసానాదికములై 
సాదబద్ధము లైన ఛందములుగా నుండును. మరికొన్ని కేవలము గద్యాత్మ 
కములై యుండును.! బుక్‌ సామ భిన్నములైన మంత్రము లన్నియు: 
యజుర్వేదములో సంకలింపబడినవి. “శేషే యజుః అను మీమాం 
సాస్తూత్రము వివరించును. కాని బు గ్వేదములోని మంత్రములు కొన్ని 
యజుర్వేదములోకూడ వినిపించును. యజ్ఞవిధానమును దృష్టిలో నుంచు 
కొని చేసిన విభాగము కనుక ఆ యీ విధమైన సంకలన మావశ్యకమై 
యుండవచ్చును. యజుశ్శబ్దము దేవపూజా సంగలికరణ దానాదులకు 
పర్యాయము. యజ్ఞాచరణము దేవతా పీతికొరకు. దానివలన సువృష్టికలిగి, 
లోకము సుభిక్షమై, సమస్త ప్రాణికోటికి సుఖశాంతిమయమైన జీవనము 
కలుగునని విశ్వాసము. 


యజ్ఞనిర్వహణమునకు వలసిన మంత్రభాగమును, తన్నియామకమైన 
(బాహ్మణభాగమును కూడ చేర్చి 'యజుః సంహిత సంతరింపబడెను. 
యజాచరణమునకు వలయు కాలజానమున కె జ్యోతిశ్చాస్త మును, యజ 
జా చ్‌ యా = జః 
వేదీ నిర్మా ణవిధి పరిజానమునకే వాసుశాస్త మును, మం[తొర నిరయమునశె 
& Et; యా క ( రా ౯ రుం 
శిక్షావ్యాకరణ శాస్త్రాదులును యజుర్వేదము ననుసరించి వికసించినవి. 
యజ్ఞములు హవిర్యజ్ఞ, సోమయజ్ఞ పాకయజ్ఞము లని మువ్విధములు. 
ఇవి తిరిగి ఒక్కొక్కటి ఏడేసి విధములు, గృహస్టులు నిత్యము జరుపు 
వ; బుషి పిత్చ, మనుష్య, భూత తర్పణాదులు కూడ యజ్ఞమురే. 
రాజసూయము, అశ్వమేధము, సర్వమేధము మున్నగునవి వి శేషయజ్ఞములు. 
ఇని దీర్షస్యత్రములు : రాజులో, రారాజులో నిర్వ హింపదగినవి. 


యజుర్వేదము బ్రహ్మసంప్రదాయమనియు, ఆదిత్య సంప్రదాయ 
మనియు రెండు విధములుగా ప్రచారమునకు వచ్చినది. మొదట దినిస్తి 


1 £ కో అగో షో 
యా న గీతిర్న చ పాదబద్ధం తత్‌ (ప్రగిష్టపరితం యజుః (శబరస్యామి) 

వ్యాసునివద్ద వైశంపాయనుడు చదివెను. అతనివద్ద నేర్చిన శిష్యులలో 
యాజ్ఞవల్క్యుడను నతడు మిక్కిలి ప్రతిభాశాలి. ఏదోకారణమున అతనికి 
గురువుతో వివాద మేర్చడెను. తత్సలితముగా గురువు తానిచ్చినవిద్య తిరిగి 
తనకిచ్చి పొమ్మ నెను. యాజ్ఞవల్యు,డు తాను నేర్చినదంతయు వమనముచే సి 
వెడలిపోయెను. అతడు విడిచినదానిని తిత్తిరిపక్సులు (గ్రహించెను. తరువాత 
ఇది 'కృష్ణయజుర్వేద' మనుపేర లోకములో ప్రచారమునకు వచ్చెను. దీనినే 
'బహ్మసంప్రదాయామనికూడ చెప్పుదురు. యాజ్ఞవల్క్యుడు గురుని విడిచి 
చనిన వెనుక సూర్యునారాధించెను. సూర్యుడాతని తపోనిష్టకు సంతసించి, 
వాజిరూపమున ప్రత్యక్షమై అతనికి వేదవిద్య ప్రసాదించెను. ఇట్లు సూర్యుని 
చేత ప్రసాదింపబడి యాజ్జ్ఞవల్కు్యునిచే ప్రచారమునకు తేబడిన వేదము 'శుక్ష 
యజుర్వేదీ మను పేర ప్రసిద్దమయ్యెను. దీనినే ఆదిత్య సంప్రదాయమునకు 
చెందినదని చెప్పుదురు. స్ట యాజ్జ్ఞవల్క్యుని పూర్వులు అన్నదానము చేసి 
'వాజ'సేని' అని బిరుదు పొందిరట. వాజసనేయుడైన యాజ్ఞవల్కునికి, 
వాజిరూపుడైన సూర్యునిచేత మధ్యాహ్నవేళ లభించుటచేత శుక్తయజుర్వేద 
మునకు 'వాజసనేయసంహితి అనియు, 'మాధ్యందిన సంహితీ అనియు 
కూడ "పేర్ణువచ్చినవి, ఇది కేవల మంత్రాత్మకము. కనుక దీనికి శుక్ష 
యజుర్వేదమనియు, శుశ్లేతరమై బ్రాహ్మణభాగసమ్మి శితమై యుండుట చేత 
వైశంపాయనోదితమైన సంహితకు కృష్ణ యజుర్వేదమనియు. పేర్లు వచ్చి 
నట్టుకూడ చెప్పుదురు. శుక్ల యజుర్వేదులు ఉత్తరదేశములో హెచ్చు. కృష్ణ 
యజుర్వేదులు దక్షిణమున హెచ్చు. వర్ధ్యవిషయమునుబట్టి చూచినచో శుక్ల 
కృష్ణ సంహితలకు -ఎమంత అధికమైన భేదము కనబడదు. కాని రచనలో 
శుక్ష యజుర్వేదము కేవల మంత్రాత్మ కముగను, కృష్ణ యజుర్వేదము 
మంత్రభాగముతో పాటు తన్నియామక బ్రాహ్మణ భాగములుకూడ చేరుటచే 
గద్యపద్యాత్మకముగను కాన్సించును. 





2 ఇళ బాచ్‌ వీ వ 
ఆదిత్యాని ఇమాని శుక్తాని యజూంషి వాజసనేయేన యాజ్ఞవల్కే్యన అఖ్యాయంతే. 
(శతపథ (బ్రాహ్మణము) 

సూతసం హిత, (బ్రహ్మా ండపురాణము, స్కాందపురాణము, ముక్తికోప 
నిషత్తు మున్నగునవి యజుర్వేదమునకు శతాధికముగా శాఖ లేర్పడినట్లు 
చెప్పును. “ఏకశత మధ్యర్యుశాఖాః' అని పతంజలి దీనికి నూరుశాఖలున్నట్లు 
చే ప్పెను, చరణవ్యూహములో దీనికీ 86 శాఖలు మాత్రమే కలవని 
వ్రాయబడెను. కాని నేడు మనకు శుక్ల  యజుశ్ళాఖలు రెండును, 
కృష్ణ యజుశ్శాఖలు నాల్లును చేరి మొత్తము ఆరు శాఖలకు మాత్రమే 
సంహితలున్నవి, లభించుచున్నవి. వీనికి తిరిగి కొన్ని ఉపశాఖ లున్నట్లు 
చెప్పుదురు. 


శుక్షయజు ర్వేదశాఖలకు సంబంధించినంతవరకు మనకిప్పుడు లభ్యమగు 
చున్నవి మాధ్యందిన, కణ్వసం హితలు రెండువూత్రమే. వీనిలో మాధ్యందిన 
సంహిత మిక్కిలి ప్రసిద్ధము, దీనినే 'వాజసనేయసంహితి అని కూడ 
సేర్కొందురు. ఇది 40 అధ్యాయముల (గంథము. దీనిలో చివరి 
15 అధ్యాయములను ఖిలాధ్యాయములని “ేర్కొందురు. అధ్యాయము 
లన్నియు చేరి 303 అనువాకములుగను, 1975 కండికలుగను విభజింపబడి 
నవి. కండికలే మంత్రములు. ఈ సంహితలోని మొదటి అధ్యాయమునకు 
(పజాపలియు, అంతిమాధ్యాయమునకు దండ్య చా అథర్వణుడును బుషు 
లుగా చెప్పబడిరి. సంహితలో చేర్చకున్నను 100 అధ్యాయములు గల 
శతపథ బాహ్మణము ఈ సంహితేే సంబంధించును. కాణ్యాసం హితలో ఈ 
సంహితలో కన్న 111 కండికలు (మంత్రములు) హెచ్చు. ఆ సంహితలో 
కూడ భిల్య శుక్రీయ మంత్రములు కలసియే యున్నవి. కాణ్వులొకప్పుడు 
ఉత్తరప్రదేశములో నుండినట్టు సా హిత్యకాధారములు సాక్ష ్యమిచ్చును. నేడు 
దక్షిణదేశములో స్వల్పముగా నున్నట్లు వినికిడి సాయణాచార్యుడు కణ్వ 
సంహితకు భాష్యము వ్రాసెను. వాజసనేయమునకు ఉవ్వట మ హీధరాదుల 
భాష్యములు దొరుకుదున్నవి. 


వాజసనేయసం హితలో అనేక యజ్ఞములు వివరింపబడినవి. దర్శపూర్ణ 

ఎవ్రీ కడ a లో న 
మూ సష్ట్ణులు, అగ్నిహోత్రము, చాతుర్మాస్యము మున్నగునవి మొదట వర్ణింప 
బడినవి, ఇవి హవిర్యాగములు, ఆ మీద అగ్నీషోమాది సోము యాగములు 

వర్ణింపబడినవి. సోమయాగములో సోమలతను దెచ్చి, విద్యుక్తముగా నూరి 
రసము గ్రహించి, దొనిలో పాలు మున్నగునవి కలిపి, ప్రాతర్మధ్యాహ్న 
సాయం సవనములు జరుపుదురు. ఒకే దినములో పూర్తియగు యజ 
మునకు '“ఏకాహి మని పేరు. ఇట్ల సవము, సత్రము మున్నగునవి ళ్‌ 
యా యజ్ఞనిర్గీతకాలమును బట్టి కొన్ని దినములు మొదలు సంవత్సరము, 
లేదా ఇంకను ఎక్కువ కాలము వరకు జరుగునట్టి యాగములు. జ్యోతి 
స్థోమము, నాజపేయము మున్నగునవి మిక్కిలి (శ్రేష్టమైన యజ్ఞములు, 
రాజ్యాభిషేకము, రాజసూయము మున్నగునవి కూడ ఈ సంహితలో 
వర్ణింపబడినవి. రాజసూయములో ద్యూతక్రీడ, అస్త్ర క్రీడవంటి ప్రసంగ 
ములు కొన్నియుందును. అగ్నిచయన మను యాగములో 10800 ఇటికలు 
సేర్సి గరుడాకృతిగా వేది నిర్మింతురు. దీనికి ఆధ్యాత్మికార్థముకూడ 
వివరింపబడినది. శతరుదియము రుదయాగమునకు సంబంధించును. వసో 
ర్ధారా సౌత్రామణ్యాది యజ్ఞములు కూడ ఈ సంహితలో వివరింపబడినవి. 
సౌత్రామణీలో సురాప్రయోగముకూడ జరుగును. పురుషమేధాదులు 
ఖిలాధ్యాయములలో చెప్పబడినవి. పురుషమేధములో 186 వరకు ఆలంభ 
, నము లుందడును. కాన ఇవన్నియు (పతీకాత్మ కములు, 'నృత్తాయ సూతం 
గీతాయ శెలూషంీ మున్నగు వాక్యములలో చెప్పబడిన ఆలంభనములు 
ఆనాటి వృత్తులను, కళలను వివరించును. పురుషసూక్తములో ఈ సంహిత 
మరికొన్ని మంత్రములు అధికముగా చూపును. సర్వమేధము, అశ్వమేధము 
మున్నగు యజ్ఞములు చక్రవర్తులు నిర్వ హింపదగినవిగాను, రాస్ట్రేయతా 
భావనిర్మాణ క్షమములైనవి గాను ఈ సంహితలో వర్ణింపబడినవి. ఇందలి 
34 వ అధ్యాయమునకు శివసంకల్పోప నిషత్తని పెరు. 35 నుండి 
39 వరకు గల _ అధ్యాయములు పితృ మేధాది పాక యజ్ఞములకు 
సంబంధించినవి. అంతిమాధ్యాయమున ప్రసిద్దమైన ఈశావాస్యోపనిషత్తు 
వినిపించును. సంహితలో చోటుచేసికొనిన ఉపనిషత్తు ఇది ఒక్కటియే. 
సమస్త _ఉపనిషద్విజ్ఞానమునకు మూలమనదగిన ఇందలి మొదటి రెండు 
శోకములు (మంత్రములు) గాంధిమహాత్మునికి మిక్కిలి (ప్రియమైన నిత్యా 

నుసంధాన శ్లోకములు." భగవద్గీతకు వలె ఈ శ్ఞోకములకు కూడ నేడు 
మిక్కిలి (ప్రచారమబ్బినది. ఇట్లీ ఉపనిషత్తుతో బ్రహ్మప్రాప్తియే చరమ 
లక్ష్యమని సూచించుచు ఈ సంహిత ముగియును. కాజ్వసం హితలోకూడ 
ఇంచుమించుగా ఇదే విషయములు వర్ణింపబడినవి, పొంచరాతాగమములకు 


కాణ్వసం హితతో సన్నిహిత సంబంధ మున్నట్లు చెప్పుదురు. 


కృష్ణయజుర్వేదమునకు చెప్పిన శాఖలలో నేడు మనకు తైత్తిరీయ, 
మ్రత్రాయణీ, కఠశాఖలకు సంబంధించినంతవరకు సంపూర్ణసం హితలు 
లభించు చున్నవి. క పిష్టల = కఠశాఖకు చెందిన సంహిత అసంపూర్ణముగా 
దొరకుచున్నది. వీనిలో తైత్తిరీయశాఖ మిక్కిలి ప్రసిద్ధము. యాజ్ఞవల్క్యుడు 
వమనము చేసిన వేదమును తిత్తిరిపక్షులు (గ్రహించినవని మీద వివ 
రింపబడినది. ఆ కారణమున ఈ శాఖకు 'లైత్తిరీయశాఖి అని పేరు 
వచ్చినట్లు చెప్పుదురు. కాని 'ఆపస్తంబానుక్రమణిలో తిత్తిరి అను బుషి 
సేరొకటి వినిపించును. తిత్తిరిచే ప్రచారమునకు తేబడినశాఖ యగుటచే 
నిది తైత్తిరీయమని పిల్వబడెనని కూడ చెప్పుదురు. ఇది సమగ్రమైన 
వేదశాఖ. అనగా దీనికి సంబంధించి నంతవరకు సంహిత, బాహ్మణము, 
ఆరణ్యకము, ఉపనిషత్తు, శ్రాతసూత్రములు, గృహ్యసూత్రములు మున్నగు 
సాహిత్యమంతయు లభించుచున్నది. 


తైత్తిరీయసంహిత ఏడు కాండలుగా విభజీంపబడినది. ఇవి తిరిగి 
651 అనువాకములుగను, 2198 కండికలుగను విభజింపబడినవి. ఇది 
సాయణునిశాఖ. ఈ సంహితకే అతడు తొలుదొల్త భాష్యము (వ్రాసెను, 
అధియజ్ఞమేకాక, అధ్యాత్మ, అధిదైవపరములైన అర్ధములుకూడ అతని 
భాష్యములో ఆ యా సందర్భముల ననుసరించి వ్రాయబడినవి, తైత్తిరీ 
యసంహితకు శాకల్యుడు క్రమపాఠము Gp సెను, గాలవుడు పదపాఠము 


3 ఈ శావాస్యమిదం సర్వం యత్కించ పసల జగత్‌, 
తేన త్యక్తేన భుంజీథా మౌ గృధః కస్యస్విద్ధనమ్‌, 
కుర్వన్నే పేహ కర్మాణి జిజీవిషేత్‌ శతం సమాః, 
ఏవం త్వయి నాన్యథేతోఒస్తి న కర్మ లిప్యతే నరే.  (య(వా40/1-2). 

చేర్చెను. కొందరీ పదపాఠమును ఆత్రేయ విరచితమని చెప్పుదురు. ఈ 
శాఖానుయాయులలో పెక్కుమంది ఆపస్తంబసూత్రులు. ఈ సంహితలో 
మంత్ర బాహ్మణములు కలసియుండును. కృష్ణయజుస్సం హిత లన్నిటికిని 
ఈ ధర్మము సమానము, 


తైత్తిరీయసం హితలోకూడ ఎన్నో యజ్ఞములు చెప్పబడినవి. పౌరో 
డాశము, యాజమానము, వాొజపేయము, రాజసూయము మున్నగునవి 
దీనిలో విస్తరించి వర్ణింపబడినవి.  వాజసనేయసంహితలో వలె దీని 
యందును సినీవాలి _వర్గనమున్నది. ఒకచోట దీర్షర్యాతుల ప్రసంగము 
గోచరించును. సుదాసుని వృత్తాంతము, పొంచాల _ కౌంతేయాదుల 
(ప్రశంసలు, వరాహావతార వర్ణనము, కాలకంజూసురుని కథ, చండామార్కుల 
చర్చ మున్నగు పౌరాణికప్రసంగము లెన్నియో ఈ సంహితలో వినిపిం 
చును. అశ్వ మేధమునంటి యాగములు కొన్ని దీర్ణకాలికములు. అట్టి 
యాగములలో ర్యాతులందు ఇతిహాసపురాణములు పఠించుట విధి. ఇట్టి 
కథాసముదాయమునకు *పారిప్ట్షవి మని పేరు. ఇవి బుత్విగణమును, 
యజమానుని ఆలస్యాది ప్రమాదములనుండి కాపాడి, యజ్ఞానుష్టానము 
నందుత్సాహులుగా నుంచును, 


కృష్ణయజు ర్వేదమునకు చెందిన వేరొక శాఖ మ్రైత్రాయణీ శాఖ. దీనికి 
'కలావశాఖి అని నామాంతరమున్నది. దీని ఉపశాఖలలో మను, వరాహ 
శాఖలు ప్రసిద్ధములు. మనుస్మృతి, వరాహకల్పసూత్రము అనునవి వీనికి 
సంబంధించిన (గ్రంథములు. మ్మైత్రాయణీసం హిత మంత్రబ్రాహ్మణాత్మకమై 
4 కాండలు, 54 ప్రపాఠకములు, 634 అనువాకములు కలిగి, 2144 
మంత్రములతో నున్నది. దీనిలో 1701 వరకు బు 'గ్వేదమంత్రములే తిరిగి 
వినిపించును. ఈ సంహితలోని ఖిలభాగములో మొదట చెప్పిన యాగములే 
నురి కొంత విస్తరించి నర్గింపబడినవి. 


కృృష్ణయజు ర్వేదీయ కాఠకశాఖ పూర్వ మొకప్పుడు మధ్య దేశమున మిక్కిలి 
(ప్రచారములో నుండినట్లు గామే గ్రామే కాఠకం కాలాపకం' చ ప్రోచ్యతే! 
అను పతంజలివాకృ్యము సొక్ష్యమిచ్చుచున్నది. కఠసంహితతో ఇఠమిక, 

మధ్యమిక, ఓరమిక, యాజ్యానువాక్య, అశ్వమేధాద్యనువచనకాండ లని 
అయిదు ఖండములున్నవి, ఈ ఖండములలోని అవాంతరభాగములకు 
స్థానకములని చేరు. అవి తిరిగి అనువచనక, అనువాక, మం(త్రభాగములుగా 
విభజింపబడినవి. ఈ సంహితలోకూడ పురోడాశ, అధ్వర, పశుబంధ, 
వాజపేయ, రాజసూయాదులతోపాటు సావిత్రీ, పంచచూడ, స్వర్షదిక్తిత, 
ఆయుష్యసత్ర, ప్రాయశ్చిత్త, సవ, సౌత్రామణ్యాదులెన్నో యజ్ఞయాగములు 
వివరింపబడినవి. దీనిలో పురోడాశ బ్రాహ్మణము, యజమాన బాహ్మణము 
మున్నగు బ్రాహ్మణభాగములు గోచరించును. 


'చరణవ్యూహము ననుసరించి చరకశాఖలో ప్రాచ్యకఠులును, క పిష్తల 
కఠులును అంతర్గతులని భావింపబడుదురు. పాణిని కపిష్టలుడను బుష్షీని 
"పేర్కొనెను! నిరుక్షవ్యాకర్త దురాచార్యుడు తాను కపిష్పలవా సిష్టుడనని 
చెప్పుకొనెను. + కురుక్షేత్ర ప్రాంతమున కపిష్టలమను (గామముండినట్లు 
బృహత్సం హితాదుల వలన తెలియుచున్నది. బహుశః ఈ శాఖీయు లాప్రొం 
తమునకు చెందినవారు కావచ్చును. ఏది ఎట్టున్నను ఈ క పిష్టలకఠశాఖకు 
చెందిన సంహిత ప్రతి ఒకే ఒకటి మిక్కిలి అసంపూర్ణముగా నేడు దొరుకు 
చున్నది. కాఠకసంహితతో దీనికి చాల భేదము కనిపించుచున్నది. దీనిలోని 
స్వరాంకన పద్దతి కూడ బు గ్వేదస్వరాంకనపద్ధతిని పోలి కాన్సించును. 


కృష్ణయజుస్సం హిత లన్నియు ఇంచుమించుగా ఒకే విషయమును వివ 
రించును. క్రమము మాత్రము భిన్నముగా నుండును. బు గ్వీదమునకువలె 
యజుర్వేదమునకు వివరణ (గ్రంథము లంతగా లేవు. ఆ కారణమున, యజు 
స్ఫూక్తములకు బుష్యాదులు సరిగా తెలియవు. సూత (గ్రంథములలో 
నచ్చటచ్చట కొందరు కాండర్లులు "పర్కొనబడిరి. అట్లివారిలో (పాజాపత్య, 
సౌమ్య, ఆగ్నేయ, వైశ్వదేవ, స్వాయంభువాదులు కొందరు ప్రసిద్ధులు. 
అట్లే సాంహితీ, వారుణీ, యాజ్జికీ మున్నగు దేవతలుకూడ క్యావిత్మముగా 
చెప్పబడిరి, యజుర్వేదములో దేవతాబాహుళ్య _ మెట్టున్నను, ప్రతి చిన్న 


* కపిష్టలో గోతే, (పా. 8-3-16) 
5 అహం కపిష్టలో వొసిష్ట : (ని. టీ, 14-4) 

విషయమును - అది చేతన ప్రాణియైనను, జడపదార్హమైనను- దేవతాత్మగనే 
భావించి, దానితో సొన్నిహిత్య మేర్చరచుకొను ప్రయత్నము కానవచ్చును, 
శైవ వైష్ణవ సంప్రదాయములానాటకి స్పష్టముగా నెలకొనినట్టు రూ పించును, 
ఈ విశ్వమంతటను ఒకే ఒక శక్తి ఒకే ఒక ఆత్మ నిండియున్నదను 
విశాసముతోపాటు, ప్రాప్తమైనదేదో అది ఆ పరమాత్మ ప్రసాదించినదే అను 
నిశ్చయము కలిగి, ఉత్సాహముతో కర్మాచరణ మొనర్చుచు జీవితమును 
ప్రశాంతముగా నడుపుకొను పద్ధతి గోచరించును. రాజసూయాశ్వ మేధాది 
యజ్ఞముల ద్వారా రాస్ట్రీయత, దేశభక్తివంటి ఉదాత్త భావములు ప్రచార 
మునకు తెచ్చినట్లు కనిపించును. ఆనాటి సమాజములో విద్యాంసులు 
గారవింపబడిరి, (బాహ్మచారిణులు, సుశిక్షితలు అయిన కన్యలే వివాహము 
నకు యోగ్యలని యెంచబడిరి. నృత్తగీత వాద్యాది. కళంతోపాటు ఆ యా 
వృత్తులుకూడ ఆనాటి కెన్నో వెలసినవి. యజ్ఞవిధాన వైవిధ్యముతోపాటు, 
యజ్ఞాంగములును, వాటినిగూర్చి వివరించు సూత్ర వాజ్బ్యయమును కూడ 
విస్తారముగా చెలయనాగినవి. 


«+ ఈ ఈ ౫ 


సామవేద సంహితలు 


'వేదానాం సామవేదో౭.స్మి' అని శ్రీకృష్ణభగవానుడు చెప్పిన గీతా 
వాక్యము వలన సామవేదమునకుగల ఉత్కష్టత స్పష్టమగుచున్నది. ఛాందో 
గ్యములో 'సామ్న ఉద్గీథో రసః అని చెప్పబడినది. ఉద్గీథ అనగా ఓంకారము. 
“ప్రణవః సర్వ వేదేషు”, “ఓంకారః సర్వ వేదానాం” ఇత్యాది వచనముల వలన 
ఓంకార ప్రాశస్త్యము తేటపడును. ఇట్లు ఓంకారమూలకమైన దగుటచేతనే 
సామవేదము వేదముల కెల్ల తలమానికము వంటిదని భావింపబడు చున్నది. 
'సామాని యో వేత్తి స వేద తత్త్యమ్‌' అని సాను మెరిగినవానిశే 
తత్త (జ్ఞాన మబ్బునని చెప్పబడినది. బుగ్వేదములో పలుచోట్ల సొమము 
(పశం సింపబడినది. వైరూప, బృహత్‌, రైవత, గాయ్మత, భద్రాది సామ 
ములు క్‌ "న్ని బు 'గ్వేదములో పేర్కొనబడినవి. యజుర్వేదములో రథంతర, 
వైరాజ, వైఖానస, వామదేవ్య, శాక్వర, రైవత, అభివర్హాది సామములు 
"పేర్కొనబడినవి. 'బుచం సామ యజామహే” అని అధథర్వచేదము కూడ 
సామమును కీర్తించినది. ఐతరేయమున నైధన, కారవ, యౌధాజయ, 
అగ్నిష్టోమీయ సామములు స్ష స్మరింపబడినవి. 'న సామ యజ్ళో భవతి' అని 
సామము లేనిదే యజ్ఞమే లేదని చెప్పబడినది. 


సామవేదములోని మంత్రములు నూటికి 95 పాళ్ల వరకు బుగ్వే 
దము నుండి గ్రహించినవే, 'బుచి అధ్యూడం సామి అని బుక్కులనే 
ఆధారముగాగొని సామము లేర్పడుటచే ఛాందోగ్యమున వీనికి పతిపల్నీభాన 
మూ హింపబడినది. బృహదారణ్యకములో 'సా చ అమశ్చేతి తత్‌ సామ్నః 
సామత్వమ్‌' అని బుక్కులపై గాంధారాది స్వరములు చేర్చినందున సామ 
మేర్సడు ననియు కనుకనే అది సామము, అనగా గానము, అని పిల్వబడు 
ననియు చెప్పబడినది. 'గీతిషు సామాఖ్యా' అని జైమిని గేయనుంత్రములకే 
సామమను పేరు వర్తించునని చెప్పెను. 


. వేదవ్యాసునివద్ద మొదట ఈ సామవేదమును జై మిని చదివెను. 
అతని వద్ద నుండి యిది అతని శిష్యప్రశిష్యులకు సంక్రమించెను. గిష్యబాహు 

ళ్యము శాఖభాబాహుళ్యమునకు తావిచ్చి యిది సహస్రశాఖలుగా విస్తరిల్లెను, 
ఒకప్పుడు దీనికీ ఉదీచ్యప్రాచ్యశాఖ లని రెండు ముఖ్యశాఖాభేదము 
లుండెను. కొని నేడు సామవీదులు దాక్షిణాత్య ప్రతీచ్యశాఖానుయా 
యులుగనే కాన్సంతురు. శాఖలు కూడ మూడే మిగిలినవి. వొనిలో 
కౌథుమశాఖ గుజరాతులోని నాగర బ్రాహ్మణులలో నిలిచినది. రాణాయణీ 
శాఖ మహారాష్ట్ర ములోను, దక్షిణమున రామేశ్వర (పొంతమునను మిగిలినది. 
జై మినిశాఖ కర్ణాటకమున ప్రచారములో నున్నది. ఈ మూడిటి సంహితలును 


అచ్చయినవి, 


కౌథుమీయసంహితకు సాయణాచార్యుడు భాష్యయము వ్రాసెను. 
ఈ సంహిత పూర్యార్శికమనియు ఉత్తరార్శ్సికమనియు రెండుభాగములు, 
పూర్వార్చికమునకు ఛందసీ, ఛాందసికా అని కూడ నామాంతరము లున్నవి. 
ఇది 6 ప్రపాఠకములుగా విభక్తమయినది. (ప్రతిపపాఠకమునకు రెండధ్యాయ 
ములు (అర్జముల్సు)ను అవి తిరిగి (కొన్ని ఖండములు) ఛందోదైవతాదికము 
ననుసరించి సంకలితము చేసిన పదేసి మంత్రములుగను విభజింపబడెను. 
మొదటి అయిదుప్రపాఠకములును ఆగ్నేయ ఇంద్ర పవమానపర్వము 
(సామము)లకు సంబంధించును. _ఆరవప్రపాఠకములో ఆరణ్యకపర్వము 
(సామము) లున్నవి. ఉత్తరార్చికము కూడ 9 ప్రపాఠకములుగను, 29 
అధ్యాయములుగను విభజింపబడినది. దీనిలో దశర్మాత్ర, సంవత్సర, ఏకాహ, 
అహీన, సత్ర, ప్రాయశ్చిత్త, క్షద్రభాగములు వర్ణింపబడినవి. రాణామణీయ 
సంహిత కూడ ఇదేపద్దతిలో పూర్వార్చికము 6 ప్రపాఠకములుగను, 
ఉత్తరార్చికము 9 ప్రపాఠకములుగను విభజింపబడెను. ఉత్తరార్చికములో 
మొదటి అయిదు (పపాఠకములకు రెండేసి అర్హములును చివరి నార్లింటికి 
మూడేసి అర్ధములును ఏర్పడినవి, ప్రతిఅర్థమును కొన్ని దళతులు 
(ఖండములు)గా విభజింపబడెను. పూర్యోత్తరార్చికములు రెండిటిలోను గల 
1824 మంత్రములలోను కొన్ని మంత్రములు పునరుక్తములె వినిపించును. 
ఇంచుమించుగా మంత్రములన్నియు బుగ్వేదములోనివే, 75 వరకు 
కౌథుమిలో బు గ్వేదీయ శాకలసం హితలో లేని మం(త్రములున్నవి. కౌథు 
మశాఖలోనే తాండ్యశాఖ అంతర్గతమనియు, తాండ్యబ్రాహ్మణము దీనికి 


వేదవాొబ్బ యము 27 


సంబంధించినదనియు చెప్పుదురు. రాణాయణీయములో ఉచ్చారణభేదము 
గోచరించును. కౌథమిలో హో ఉ, రా ఇ అని ఉచ్చరించినవి ఇందులో హా 
పూ, రా యీ అని ఉచ్చరింపబడును. సౌత్యాము[గ్రిశాఖ దీని అవాంతరశాఖ, 
దీనిలో (హస్వ ఎ ఒ అక్షరములు వినిపించును. జైమినీయ సంహితలో 
కౌథుమీయ సం హితలోకన్న మంత్రములు తక్కువగా నున్నను గానములు 
ఎక్కువగా కనిపించును. తలవకారశాఖ దీనికి అవాంతరశాఖ. కేనోపనిషత్తు 
ఈ శాఖకు సంబంధించును. 


సామసం హితలన్నియు, ఆర్సికము లనియు, గానము లనియు రెండు 
విధములు. బుక్కులకే ఆర్భికములని పేరు. కాగా, ఆర్సికములలో 
సొమగానమున కుపకరించు మంత్రములన్నియు సం(గ హింపబడినవనియు, 
గానసం హితలో అచేమంత్రములు గేయరూపములో సంతరింపబడినవనియు 
తెలియనగును, సామగానము 4 విధములు. (1) గామగేయగానము. 
ఇది [గ్రామములో పాడదగినది. దీనిని వేయగానమనికూడ పేర్కొందురు. 
(2) అరణ్యగేయగానము. ఇది అరణ్యములో పాడదగ్రినది. గ్రామ గేయ, 
అరణ్య గయములకు (ప్రకృతిగానము లని వ్యవహారము. వీని ననుసరించి (3) 
ఊహగానము, (4) ఊహ్యగానము అనునవి వికసించును. మొదటిరెండును 
పూర్వార్చికమునకును, చివరి రెండును ఉత్తరార్భికమునకు సంబంధించును. 
సామగానవిధానము ఉత్తరార్చికములో కొంత వివరింపబడినది. బుక్‌ 
ప్రాతిశాఖ్య, తైత్తిరీయ బ్రాహ్మణ, సామవిధాన బ్రాహ్మణ, పుష్పుసూత్ర, 
నామసూ(త్ర, నారదశిక్షాదులలో మరికొంత విస్తారముగా ఈ విషయము 
వర్ణింపబడినది. 


నారదీయశిక్షలో సొమస్వరములు 7 చెప్పబడినవి. అట్ట 3 
(గ్రామములు, 21 మూర్భనలు, 49 తానములు bss సామసప్త 
స్వరములు, వేణువులో వరుసగా 'ముగరిసని ధ పీ అను స్వరములకు 
సరిపోవును. సాముగాన పాఠములలో స్వరములు 1 నుండి 7 వరకు 
అంకెలునేసి చూపబడును. ఉచ్చెస్తారమను స్వరము 11 అంకెతో చూప 
బడును, సామమం(త్రములలో స్వరచిహ్నములుంచు పద్ధతి దీనికి భిన్నము. 

గానభాగములో సంగీతానుకూలముగ సన మార్పులు సొమవికారములని' 
పీలునబడును. అవి ఈ క్రీందిపద్ధతిలో ఆరు విధములుగా నుండును, 


(1) వికారము - "అగ్నీ" అనుటకు బదులు “ఓగ్నాయి' అనుట. 
(2) విశేషణము - 'వీతయే' అనుటకు 'వో. యితోయా౭.యి' అనుట. 
(3) వికర్ణణము - 'యమే' అనుదానిని 'యా 2, 3, యి, అని 
పొడిగించుట, 

(4) అభ్యాసము - 'శయే' అనుచోట 'తోయాయి, తోయాయి' అని 
రెండు సార్లు పలుకుట. 

(5) విరామము - 'గృణానో హవ్యదాతయే' అను పదమును 'గృణా 
నోహ, వ్యదాతయే” అని విరిచి చదువుట. 

(6) స్తోభము - జా, హోవా, హావు, ఆ, మున్నగునవి ఊతపదము 

లుగా చేర్చిపాడుట. 


సామగానములో పదములు విరిచి చదువునప్పుడు ఛందస్సుగాని, 
అర్జముగాని గమనింనరు, 'సామనేదే గీతి ప్రధానే ఆవృత్తిష్యర్శో నాద్రియతే! 
అని సామగాన ప్రసంగములో అర్థముతో నిమిత్తము లేదని స్పష్టముగా చెప్ప 
బడినది. ఛాందోగ్యములో హమ ము హింకార, . ప్రస్తావ, ఆది, ఉద్గిథ, 
(పతిహోర, ఉప(ద్రవ, నిధనభాగములు కలదిగా చెప్పబడినది. హింకారము 
ఓంకారతుల్యము. _ ప్రన్హావమనునది ఆరంభగానము. దీనిని బుత్విజు 
డారంభించును. ఉద్లీథ  ఓంకాదము. దీనిని ఉద్గాత పఠించును, 
(పతిహరమనగా రెండింటిని కలుపునది యని అర్ధము. దీనిని (ప్రతిహర్త 
చదువును. ఒకప్పుడిది రెండుగా విరిచి చుదువుదురు. అందొక భాగమునకు 
ఉపద్రవమని పేరు. దీనిని ఉద్గాతగానము చేయును. నిధన మనునది 
మంత్రములోని అంతినుభాగము ఓంకారము. దీనిని బుత్విజులు, (పస్తోత, 
ఉద్గాత, ప్రతిహర్త ముగ్గురు చదువుదరు. 'అగ్నఆ యాహివీతయే' ఇత్యాదిగా 
గల మంత్రము పైవిధముగా గానము చేసినప్పుడు ఈ (క్రింద చూపిన 
విభాగపద్ధ్దతిలో గోచరించును. 

ఓం ఆగ్నల, (ప్రస్తావము). 

ఓం ఆయా హివీతయే, గృణానోహ వ్యదాతయే. (ఉద్గీథ) 
నిహోతా పత్పిబర్లిషి ఓం, ((ప్రతిహారము). 

నిహోతా సత్పిబ. (ఉపద్రవము, 

ర్లిషిఓం. (నిధనము). 


ప్రతి మంత్రమును మూడుసార్లు చదివి గానముచేసి పూర్తిచేయుదురు. 
ఈ గానములో కృష్ణ, ప్రథమా, ద్వితీయా, చతుర్ధీ, మంద, అతిస్వార్హ అను 
లయలు పాటింపబడును. దుందుభి, వేణువు, వీణ వంటి వాద్యములు 
కూడ ఉపయోగింతురు. ప్రతిఛందమును సానుకూలముగా మార్చి గానము 
చేయబడును. కాని సంహితలో ఉన్న మంత్రము లన్నిటికి గానము చెప్పబడ 
లేదు. యజ్ఞములో హోత గానము లేని కేవల మంత్రములు చదివి, ఆయా 
దేవతలను స్తుతించును. 'అప్రగీతమంత్రసాధ్యా స్తుతిః శస్త్రం' అని ఈ 
విధమైన (గానములేని) మంత్రస్తుతిని శస్త్రమును పేర వ్యవహరింతురు. 
'పగీతమంత్రసాధ్యా స్తుతిః స్తోత్రం. అని గొనయుక్తమైన మంతత్రస్తుతిని 
స్తోత్రమందురు. దీనిని ఉద్గాత గానము చేయును. స్తోమములను పేర 
స్తుతిభేదములు 6 వరకు చెప్పబడినవి. త్రివృత్‌ పంచదశాదులైన యీ 
స్తోమములు తృచ (మూడేసి మంత్రములుగల సూక్తము) మీద ఏర్ప 
డును. తృచను మూడుసార్లు చదివి ప్రతిపర్యాయమును సామగానమును 
ఆవృత్తి చేయుచుందురు. ఈ విధముగా ఆవృత్తి చేసినగానము విష్ట్ణుతి 
(విశేషస్తుతి) అని పిలువబడును. సామగానములో ఉద్దాతకు ప్రస్తోత, 
ప్రతిహర్హాదులు సహాయకులుగా వ్యవహరింతురు, స్తోభగానమునకు వేరే 
సహాయకులుందురు. 


నాలుగు వేదములకు నాలుగు ఉపచేదము లున్నవి. “తృత్రర్లే ;దస్య 
ఆయుర్వేద ఉపవేదః, యజుర్వేదస్య ధనుర్వేదః, సామవేదస్య గాంధర్వవేదః 
అభర్య్వవేదస్య శస్త్ర శాస్త్రాణి” ఇత్యాది వచనముల ననుసరించి సామవేదము 
నకు గాంధర్వము ఉపవేదముగా చెప్పబడును. గాంధర్వ్శమనగా గానకభ, 
ఛాందోగ్యములో ఘోర 'అంగిరసుడను బుషి దేవక్రీపుత్రుడైన శ్రీకృష్ణునికి 

వేదాంతవిద్య ఉపదేశించినట్లు చెప్పబడినది. శ్రీకృష్ణుడీవిద్య నుపాసించి 
చాలిక్యగానమును వెలయించెననియు, అది యాదవులలో ప్రచారమందిన 
దనియు, మురళిపై కృష్ణుడి గానమునే వినిపించెడివాడనియు చెప్పుదురు. 
ఏది ఎట్టున్నను సామవేదము గానకళకు మూలమునుట తథ్యము. సామ 
సప్తస్వరములకు వేణువుపై నూదబడు స్వరస్థాయీ విన్యాసముతో గల 
పోలికలు నారదీయశిక్షాదులలో వివరింపబడినవని ముందు వ్రాసితిని. కాని 
నేడు సామగానము చేయుపద్ధతిలో ఈ స్వరముణు సుస్పష్టముగా తెలి 
యవు. శాస్త్రమునకును వ్యవహారమునకును కొంత ఎడమున్నట్లున్నను, ' 
అది సంపదాయభేద మూలకమని అంగీకరించి వ్యవహారమే బలీయ మని 
చెప్పుదురు. 


యజ్ఞములో సోమపానమెంత రుచ్యమో సామగాన మంత మధురము. 
దేవతాస్తోత్రపరముగా ఆ యా సామములు గొంతెత్తి పాడుచున్నప్పుడు 
ఉద్గాత్రాది బుత్విజుల ఉత్సాహము సభికులకునుకూడ ఉత్సాహపరచుచుం 
డును. ఒకానొక రసాత్మకమైన వాతానరణము యాగశాలయం దంతటను 
నెలకొనును. ఈ గానరసమునకు సోమరసము చేయూత ఇచ్చినట్టుండును. 
యజ్ఞములో సోమాహరణాది ప్రసంగములు చాల రసవంతములు., సోమమ 
నునది ఒక లత. బు గ్వేదములో ఈ లత మూజవానపర్వత (ప్రాంతమునను 
కురు క్షేత్రములోని శర్యణావత్‌ ప్రదేశములలోను దొరకునని చెప్పబడినది. 
ఇది నదీతీరములలో నాచువలె సెరుగునట, పర్వత ప్రాంతములలో లతవలె 
పెరుగునట. దీనికి పర్వతావృధ, గిరిష్ట మున్నగు పర్లు చెప్పబడినవి. 
చంద్రునితో సామ్యముచెప్పి చంద్రకళలతో పాటు పెరుగుచు తరుగుచు 
నుండు ఆకులు గలదిగా వర్ణింపబడినది, కొందరిది అరటిదుంపవంటి 
దుంప అనియు, లతగా ప్రాకుననియు, నీటిలో తేలుననియు, దీనికి 
15 ఆకులుండు ననియు, అధర్మ పరుల కిది కనబడదనియు చెప్పుదురు, 
నిజమునకిది యీనాడు కనబడదు. ఆపస్తంబునినాటికే ఈ లత దేశములో 
మృగ్య మైనట్టున్నది. అతడే దీనికి అనుకల్పములు చెప్పెను. ఈ అనుకల్ప విధి 

ననుసరించి యీనాటి యజ్ఞములలో సోమలతకు మారుగా కారుగచ్చనో 
తిప్పతీగెనో వాడుదురు. 


సోమయాగములలో సోమాహరణమే ఒక పెద్ద కలాపము. సోమాహ 
రణ సూక్తములకు సౌపర్డసూక్తములని పేరు.. సోమలతను అధ్వర్యుడును 
యజమానియు కొందురు. దానిని 36 అంగుళములపొడవు, 18 అంగుళ 
ముల వెడల్పు గల అభిషవణఫలకముమీద కృష్ణాజినము పరచి, దానిపై 
నుంచెదరు. ఆ మీద దాని నభిమంత్రించుచు నీటితో తడుపుచు నాలుగు 
శిలాయంత్రములతో నూరుదురు. తరువాత దానిని ఆహవనీయపాతలో 
వేసి నీరు ఓడ్చి లతను పిండి నీళ్ళలో కలుపుదురు. కసవుతీసిన లతకు 
'బుజీషి అనిపేరు. దీనిని దశాపవిత్ర వస్త్రములో మూటగట్టినట్లు కట్టి 
రసము ధారగా పడునట్లు పడియగట్టుదురు. ఈ విధముగా పిండినరసము 
ముందు దేవతలకిచ్చి హోమముచేసి వషట్కారములు చెప్పుదురు. ఆ మీద 
హోనూవశేషమును ఉద్గాత, యజమాని, బ్రహ్మ, సహస్రకుడు గ్రహింతురు. 
ఆ యా దేవతల కర్పించునపుడు సోమరసమును పాలు, పెరుగు, నేయి, 
సువర్ణరజము మున్నగువానితో కలిపి అర్పించెదరు, యజ్ఞదినములలో 
ఈ కలాపము దినమునకు మూడుసారులు జరుపుదురు. సోమరసమును 
మధువనీ, మధుమత్‌ అనీ, పీయూషమనీ వ్యవహరింతురు. ఆయా 
వస్తువులు కలిసినప్పుడు దీనిని ఆశిర, గవాశిర, యవాశిర మున్నగు పేర్లతో 
వ్యవహరింతురు. 


సుశుతములో సోమరస భేదములు ఇరువది నాలుగు వరకు వేదో 
క్రములుగా వర్ణింపబడినవి. ఇది సువర్ణప్మాత్రలో (త్రాగవలసినదిగా చెప్పబడి 
నది. దీనివలన హర్షోత్సాహములేకాదు బ్రహ్మజ్ఞానోదయమున కనుకూలించు 
స్వస్థత కలుగునని వివరింపబడినది. ఇది అమృతము. విశుద్ధ బుద్దియు నిర్మల 
జ్ఞానమును దీని ఫలములు, సురదుర్మద. అది నిందనీయము, సౌత్రామణి 
వంటి యాగములలో సురాప్రయోగముకూడ విధించబడినను, సురకన్న 
సోమముత్క ఎష్రమనియు, అది మత్తు కలిగించుననియు, ఇది చిత్తస్వాస్థ్య 
మిచ్చుననియు తెలియజేయు మంత్రములు బు గ్యేదములో పలుచోట్ల 

కన్సించును. పైగా ఆధ్యాత్మికముగా అర్ధము వివరించునపుడు సోమరస 
మునకు నిర్మలజ్ఞానము, (బ్రహ్మానందరసము మున్నగు సాంకేతికార్థములు 
గ్రహింతురు. 


సామవేదము ముఖ్యముగా యజ్ఞప్రయోగమునకే ఏర్పడినట్లుండును. 
దీని మంత్రములన్నియు బుగ్వేదమునుండి (గహించినవే. గానమే 
దీని సొంతము. అయినను ఆగానము ప్రణవనిర్భరమై తత్సరిణామ మై 
తదేకాలంబనమై వెలయు చుండుటచేత సామము సర్వోత్కృష్టమైన విద్యగా 
భావింపబడుచున్నది. ఛాందోగ్యమున సామసారమగు ఉద్గిథవిద్య, ఆధ్యా 
తిక, ఆధిదైవిక, ఆధిభౌలిక, సంపదలకు మెరుగు సమకూర్చునదిగా 
వర్ణింపబడినది. సోమయాగములో సోమదేవతాకమైన మంత్రము లెన్నియో 
సొమవిధానము ననుసరించి గానముచేయబడును. బహిషృవమానాొది. 
సూక్తములనంటి (బుత్విజులందరు సామూహికముగా గానము చేయునట్టి) 
ప్రసంగము లీ యజ్ఞములలోవలె దర్శ, పూర్ణమాసాదులలో కలుగవు. ఇస్తే 
యజమాని కీష్టకామ్యార్థము లొనగూర్చుటకై, ఆ యా దేవతల నుద్దేశించి 
తత్తల్‌. స్తుతిపరములైన సూక్తములు గానముచేయుదురు. ఒకొక్క దేవత 
కొక్క విధమైన _ స్తోభాక్షరములు ప్రయోగించుదురు. గానముచేయు 
బుల్విగ్విభేదము ననుసరించి యిట్టి సామస్తోత్రములను ప్రస్తావభక్తి, 
ఉర్గీథభక్తీ, ప్రతిహారభక్తి అనికూడ వ్యవహరింతురు. సామము దేవతలకు 
(పీయమైనది. లోకవ్యవహారములో కూడ సామమనగా |పీయముపలుకుట, 
నయము సమకూర్చుట అనియే అర్థము. శ్రుతి కూడ 'యత్‌ ఖలు సాధు 
తత్‌ సామి అని ఏది సాధువో అనగా ఏది శుభావహమో శోభనమో 
అదియే సామమని కీర్షించినది. 


ఎ xX 


అథర్వ వెద సంహితలు 


వేద చళుష్టములో అంతిమము అథర్వ వేదము. ఇది అముష్మి కముతో 
పాటు ఐహికమునకు కూడ సమప్రాధాన్యమిచ్చునట్టి వేదము. థర్వశబ్ద 
మునకు కుటిలత అని అర్థము. అ కుటలమై, సహజమై ఐహికాముష్మి 
కోపయోగియైన ప్రవృత్తి నుద్చోధించుటచేత ఈ వేదమునకు అథర్వవేద 
మని పేరువచ్చునది. పరబహ్మప్రాప్తీి కిది బుజుమార్గము నెరింగించును. 
యజ్ఞములలో ఇది బ్రహ్మగారి వేదము. . శాంతి పౌస్టైక క్రియల కీది 
మూలము, దీనిని అథర్యాంగిరసులు దర్శించిరట. ఆ కారణమున దీనికి 
అథర్వాంగిరసమని వేరొక పేరు. అస్త భృగ్యాంగిరసమని కూడ 'దీనిని 
వ్యవహరింతురు. భృగువు అంగీరసుని శిష్యుడట, గోపథ బ్రాహ్మణులో 
ఆయీ పేర్లతోపాటు దీనికి బ్రహ్మ వేదమును సేరుకూడ చెప్పబడినది. 


వేదవ్యాసుని శిష్యులలో సుమంతు డనునాత డీ వేదము నభ్యసిం. 
చెనునే అతని శిష్య ప్రశిష్యులచే ప్రచారమునకు వచ్చి ఈ వేదము తొమ్మిది 
శాఖలుగా విస్తరించెను, కాని యీనాడు మన కీ నేదమునకు సంబంధించినవి 
శౌనక, పిప్పలాదశాఖలు రెందుమూత్రమే మిగిలినవి. పిప్పలాద సంహిత 
ఒకే ఒక (ప్రతి కాన్మీరములో లభించినది, అదికూడ అసమగ్రము. పిప్పలా 
దునిప్రశంస ప్రశ్నోపనిషత్తులో కనిపించును. ఈ శాఖకు ఇరువది కాండలు 
కలవనియు దిని బ్రాహ్మణము ఎనిమిది అధ్యాయముల, (గంథమనియును 
తెలియుచున్నది. కాగా ప్రచారములోనున్న శాఖ శౌనకశాఖమ్మాతమే, 


శౌనకశాఖీయులైన బ్రాహ్మణులు గుజరాతు మహారాష్ట్ర ప్రాంతము 
లలో ఉన్నట్లు తెలియుచున్నది. గోపథ బ్రాహ్మణ మీ శౌనక సంహితకే 
సంబంధించును. శౌనకసంహిత  20కాండలు 732 సూక్తములు 5987 
మంత్రములు కలిగి మంత్రసూక్తములన్నియు ఒక 'నీర్గీతమైన' (క్రమములో 


1 అథ. 10-7-20. 
2 గోదథ, (బ్రాహ్మ. 2-16. 
3 అథర్యాంగిరస్తామా సీత్‌ సుమంతుర్జారుణోమునిః. భొగ. 1-4-21. 

సంగ హించినట్లు కాస్సించును, ఇందులో 1200 వరకు బుగ్వేద మంత్రములే 
తిరిగి విన్సించును. సోమయాగమునకు ఉపకరించు మంత్రములెన్నియో 
దీనిలో చేర్చబడినవి. ఇరువదియవ కాండలో ప్రసిద్ధమైన సంతాపసూక్తము 
గోచరించును. 'కుమం నామ కుత్సితం భవతి యత్‌ తత్‌ తపతి తస్మాత్‌ 
కుంతాపఃి అని యీ సూక్తము సమస్త కుత్సితాపహారకమని చెప్పబడినది 
యజ్ఞములలో ఈ సూక్తమును విధిగా పఠింతురు. దీనిలో పరిషత్తు 
రాజు మున్నగువాని ప్రశంసలెన్నో వినిపించును. కొందరీ వేదమును 
క్షతవేదమనికూడ పిలుతురు. సంగ్రామము, శత్రుజయము, రాజవారణము, 
అభిషేకము, దుందుభివంటి నాద్యాలప్రశంస, నాటి స్తోత్రాలు మున్నగు 
విషయాలెన్నో క్షత ధర్మ రాజకర్మలకు సంబధించినవి ఈ వేదములో వర్ణింప 
బడినవి. రాష్ట్రీయ భావములెన్నోచోట్ల చెల్లడింపబడినవి, పృధథ్వీసూక్తములో 
భూదేవిని మాతృదూపములో దర్శించి తద్యాత్సల్య మాశింపబడినది. 


అథర్వసం హితలో ఆరంభకాండలు తొమ్మిదింటివరకు ఎన్నో, భైషజ్య 
సూక్తాలతో నిండి కనిపించును. వీనిలో శ్వేతకుష్టు, పలితదోగము. 
గీతజ్వరముకాన శ్వాస శేష్మరోగములు, బాలగ్రహ పీడలు, రాజయక్ష్మవంటి 
మహావ్యాధులెన్నిటికో మంత్ర తంత్రౌషధ ప్రకియలు వర్ణింపబడినవి. దీనిలో 
రోగ నిదానముకూడ చెప్పబడినది. జ్వరము బుతుసంబంధియని, (క్రిములు 
రోగ వ్యాప్తికి మూలమని, సూర్యకిరణ ప్రసారమారోగ్య వర్రకమని, విషస్య 
విషమౌషధ మ్మను మాట సత్యమని, ఓషధులతోపాటు మణులు మంత్ర 
ములుకూడ రోగాపహారులని వర్ణించిన ఆయా సూక్తములు శస్త్రచికిత్స, 
శల్యచికీత్స, దంత నేత్రనా సికొచికిత్సలకు ప్రత్యేకముగా సంబంధించినవి. 
రోగనివారణమకు వలెనే శత్రు, గ్రహ, భూత, (పేత పిశాచ పీడానివార 
ణకుకూడ ఈ వేదము మంత్ర తంత్ర, ఆభిచారిక |క్రియాకలాపము లెన్నో 


సూచించును. 





ఐత, (బ్రాహ్మ. 6-32 : కౌషీ, బ్రాహ్మ. 30-5. 
5 మాతాభూమి: పుత్రోఒహం పృథివ్యా: సా నో భూమిర్సిసృజతాం మాతా 
పుత్రాయ మే పయః (12-2-12). 

బాషధ ప్రక్రియలు, ఆభిచారిక తంత్రములు మాత్రమేకాక శాంతి పౌష్టిక 
(క్రియలు, రక్షాసూత్రధారణాదులు, ఉపనయన చౌలాదిసంస్కారములు, హల 
కర్మ, బీజావాపనము, వృష్టి వాణిజ్యము మున్నగున వెన్నో యీ వేదములో 
వర్ణింపబడినవి. జ్ఞాతాజ్ఞాతదోష నివృత్తి కాచరింపవలసిన [ప్రాయశ్చిత్తాలు, 
ఆనాటి శకునాలు, ఆచారవిశ్వాసాలు మున్నగున వెన్నో ఈ వేదమువలన 
తెలియును, ఇంతగా ఈ ప్రక్రియలు వివరించినందుననే రాజపురో హితుల 
శ్రీ వేదము విధిగా తెలిసీ యుండవలెనని చెప్పబడినది. దేశశాంతికి, రాష్ట్ర 
రక్షణకు, రాజ్యాభివృద్ధికి, రాజహితమునకు వలసిన శాంతి, పొష్టికక్రియలు 
యథావిధిగా నిర్వహింపదగిన వాడే రాజపురోహితుడుగా నుండదగునని 
దీని భావము. తదనుకూలముగనే రాస్ట్రీయత, సామాజ్య నిర్మాణము, 
తృద్రక్షణము, రాజసూయమువంటి వాని (ప్రశంసలెన్నో ఈ వేదములో గోచ 
రించును. అట్లు యీ వేదము 12 వ కాండములో పృథ్వీసూక్త మున్నది. 
ఇది దేశభక్తి ప్రపూర్ణమైన *సూక్తము. దేశము, రాష్ట్రము, సమాజము అను 
నవేకాక గృహము, భూమి, పశుసంపద మున్నగునవికూడ ఈ వేదములో 
సమాన (ప్రాధాన్యముతో వర్ణింపబడినవి. గో సూక్తములో గోవులు, వాని 
మాహాత్మ్యము వివరింపబడినది. గోవులెల్లరకు నరణీయములని చెప్పి, 


“వశామేనా మృతమాహుః వశాం మృత్యుముపాసతే, 
వశేదం సర్వమభవల్‌ దేవా మనుష్యా అసురాః పితరర్వయఃశ 


అని వశాగౌసూక్తములో వర్గింపబడినది. 


ఇస్తే స్త్రీలను గూర్చి చెప్పిన సూక్తములలో పతిపేమ, పుత్రప్రాప్తి, 
పుత్రరక్షణము, సపల్నీవిజయము మున్నగు విషయములతోపాటు వశీకర 
ణము మోహనము, మారణమునంటి తంత్రములుకూడ వర్ణింపబడినవి. ఈ 
విషయములు కొన్ని యీనాటి నాగరకతకు రుచింసవు. ఆ యీ విధమైన 
ఆభిచారిక మంత్ర తంత్రములుండుటచేత కొందరీ వేద మార్యానార్య 
సంస్కృతి సమ్మేళమునకు ఫలితముగా వికసించినదని చెప్పుదురు. 


స అథ, 

మరికొందరిది రచనలో అర్యాచీనమైనను వర్ధ్యవిషయములనుబట్టి బుుగ్వే 
దముకంటు ప్రొచీనమైన నాగరికతకు సంబంధించినదిగా _ చెప్పుదురు. 
కాని స్త్రీలను గౌరవించుటలోగాని వారికి గృహస్థాశ్రమములో తగినంత 
పాధాన్యమిచ్చుటలోగాని ఈ వేదము బుగ్వేదమున శకేమ్మాతము తీసి 
పోదు. ఆడుబిడ్డకు కన్యాధనమిచ్చి అత్తవారింటి కంపుచు చేయునట్టి 
ఉస దేశములో-- 


“యథా సింథుర్నదీనాం సొమ్రూజ్యం సుషవే వృషా 
ఏనా త్వం సమ్రాజ్యేఒధి పత్యురస్తం పరేత్య చ”? 


9 ia శ : 

అనిచెప్పిన వాక్యములు “సమ్రాజ్జీ శ్వశురో భవ, సమ్రాజ్జీ శ్వశునాం 
భవం” ఇత్యాదిగా చెప్పిన బుగ్వేదమంత్రమును జ్ఞప్తికి తెచ్చినట్లుండును. 
'సాొామాహమస్మి బుక్‌ త్వం ద్యారహం పృథివీ త్వం” అని వరుడు కన్యను 
వరించును. '“దీర్దాయురస్తు మే పతిర్తీవాతిశరదః శతమ్‌” అని వధువు 
ప్రార్జించును. 'ఇహేమావింద సంనుద చక్రవా కేవ దంపతీ! అని బంధు 
మిత్రు లాశీర్వదింతురు. ఈ ధర్మము లే నాటివైనను నిత్యనూతనములును 
చిరంతన మాంగలికములును, సమాజహితాపొదకములును ననుట తథ్యము. 


అథర్వ వేదములో బ్రహ్మచర్యముకూడ (ప్రశం సింపబడినది. అది 
మృత్యుంజయ మనియు, అభివృద్దిమూలక మునియు చెప్పబడినది. 


బ్రహ్మచర్యేణ తపసా దేవా మృత్యుమవాధ్నుత, 
ఇంద్రోహ బ్రహ్మచర్యేణ దే వేభ్యః స్వరాభవత్‌ .1 


7 అథ. 14-1-43 

రొ బు, 10-84-46 
9 అథ, 14-2-71 

10 అథ. 14-2-63 

1 అథ, 14-2-64 

2 అథ, 11-3౩3-2 

అని దాని మాహాత్మ్య ముగ్గడింప బడినది. ఈ వేదములో 8 వ 
కొండమున మృత్యుంజయ సూక్తమును, 9 వ కాండమున మధుకశాఓషది 
సూక్తమును గోచరించును. వివాహ సభాజయాది వివిధ విషయ 
ములతోపాటు దీనిలో ఉత్తరక్రియలకు సంబంధించిన విషయములుకూడ 
చెప్పబడినవి. 


ఈ వేదములో నక్షత్రములను కృత్తికనుండి యారంభించి లెక్కించు 
పద్దతి గోచరించును. కాలమున కిందు మిక్కిలి ప్రాధాన్య మీయబడినది. 
కాలమన్నిటికిని మూలబీజము. అదే ప్రపంచమున కధిష్టానము. మనః 
ప్రాణనామములా కాలములోనే సమా హితముగునట్టివి. కాలమే ఈశ్వరుడు. 
(ప్రజాపతికి పీత, 


కాలే తపః కాలే జ్యాష్టః కాలే బ్రహ్మ సమా హితమ్‌, 
కారో హ సర్వ స్యేశ్వరో యః పితాసీత్‌ ప్రజాపతేః, 13 


అథర్వ వేదము 13-వ కాండలో రోహితుని వర్ణన మున్నది. అది 
సూర్యునికి (పతీకమని చెప్పుదురు, 


స్కంభ ఉచ్చిష్ట సూక్తములలో ఈ వేదము పరబ్రహ్మస్వరూపమును 
ప్రకారాంతరముగా _ చర్చించును. పరముతత్త (మున కాధారభూతమైనదేదో 
అదియే స్కంభము. అది యీ విశ్వమునకేకాదు బ్రహ్మే కారణము. అది 
జ్యేష్ట బ్రహ్మ. భూమి, అంతరిక్షము, ఆకాశము, అగ్ని, సూర్యుడు, చంద్రుడు 
వాయువు అన్నియు దానిలో అంతర్భూతములులే అది ఆత్మతో ఐక్యత 
నందియుండు తత్త్వము. ఉచ్చిష్టమనగా శేషించినది. దృశ్యప్రపంచమునగల 
నానురూపాత్మక తత్త్వము లన్నింటిని “నేతి నేతిగా తర్కించి నిషేదించుచు 
పోయినచో చివరకేది శేషించునో అది ఉచ్చిష్టము. అదియే బ్రహ్మము. 
ఈ జగత్తు వేదపురాణములతోను |ప్రాణాపానచక్ష్టుక్సోోత్రాదులతోను కూడ 
ఉచ్చిష్టమునుండియే వెలువడును. 





13 ' అథ, 19-53-8 
4 అథ, 10-7-12 

యచ్చ ప్రాణతి ప్రాణేన యచ్చ పశ్చతి చక్షుషా, 
ఉచ్చిష్టాజ్ఞజ్జిరే సర్వే దివి దేవా దివి శ్రితః]! 


అధ్యాత్మ తత్త విచారముతోపాటు ఆశ్రమ చతుష్టయ వివరణము 
కూడ అథర్వములో నున్నది. అచ్చటచ్చట కొన్ని దార్శనిక సూక్తములు 
గద్యలో కూడ నున్నవి. ఒకచోట సాంఖ్యయోగ వేదాంత బౌద్దదర్శనము 
లన్నిటకీని మూల మనదగిన మంత్రము కాన్సించును. 


అసతి సత్‌ ప్రతిష్టితం సతి భూతం ప్రతిస్టితం, 

భూతం హి భవ్య ఆహితం భన్యం భూతే ప్రతిష్టితమ్‌, 

తదేవ విష్ణో బహుధా వీర్యాణి। త్వం నః నృణీ, 

పశుభిర్విశ్వరూ పైః ౩ సుధాయాం మా దేహీ పరమే వ్యోనున్‌. 16 


అథర్వ వేదములోని కొన్ని సూక్తములకు వ్రాత్యసూక్తములని “పేరు, 
(వ్రాత్యులనగా సంస్కారలోపమునకు గురియైన వారని అర్థము. ఆనాటి 
సమాజములో సంస్కారము లోపించినవారు కొందరుండిరని తాండ్య 
బాహ్మణాదులలో అన్యత్రకనిపించు వర్గనలు _ సొక్ష్యమిచ్చును. కాని 
నియమరా హిత్యమును బ్రహ్మపదార్థమునుకూడ సూచింపగల తత్త్వము. 
పరబహ్మ నియమాతీతుడే కనుక అతనికి సంస్కారలోపము వర్తింపదు. 
వ్రాత్యో వా ఇదమగగ్ర ఆసీత్‌ అని [ప్రారంభించిన సూక్తము బుగ్వేదములోని 
హిరణ్యగర్భసూక్తమును చట్టున స్పరణకు తెచ్చును. 17 ఏది ఎట్టున్నను 
ఉపనిషద్వేదాంతమున కిది భూమిక అని మాత్రము తోచకమానదు. కనుక 
(పాత్యశబ్రమును పరబ్రహ్మ పదముగా కూడ అన్వయింపవచ్చునని కోందరి 
వముతము, 


బు 'గ్వేదములోవలెనే అథర్వణ వేదములోకూడ ఎన్నో ఆదిభౌతిక విష 
యములు వర్ణింపబడినవి. ఇవి ఆనాటిసమాజమును అప్పుటివారు ఆచార 
విశ్వాసములను తెలియజేయును. దేవతా స్తోత్రములు, సోమస్తుతులు, 
15 అథ, 1-7-23 


16 అభ్ర 17-12. 
17 హిరణ్యగర్భః సమవర్తత్యాగేభూతస్య జాతః పతిరేక ఆసీత్‌. బు. 10-121-1 

ద్రోణకలశ (ప్రశంసలు మున్నగునవి చూచినచో బు గ్వేదముకూడ యజ్ఞ 
మును తన్నిర్వహణ విధానమును మనసులో నుంచుకొని సంగ్రహించినదిగనే 
కాన్సించును, అట్ల అభిచార తంత్రమునుగూర్చి ప్రాకృతజనుల కుపకరించు 
విధముగా సంగ్రహించిన వేదము అథర్వణము కావచ్చును. స్వర్గప్రాప్తి 
యజ్ఞఫలము. సంసార సుఖము శాంతి, పౌష్టిక క్రియల ఫలము. అథర్వ 
ములో మానసిక యజ్ఞముకూడ వివరింపబడినది. ఇది అల్స్పవ్యయముతో 
సులభసాధ్యమునగు ఆధ్యాత్మికసాధనకు ప్రక్రియ. 


అథర్వ వేదములోని భాషాచ్చందాదులు దాని నర్వాచీన రచనగా నిరూ 
పించును. అట్లు దీనిలో వర్ణించిన భౌగోళిక చారిత్రక సాంస్కృతిక 
విషయములుకూడ దీనిని వెనుకటికాలమునకే సంబంధించినదిగా చెప్పును, 
ఇందులో వర్ణించిన దేవతలుకూడ ప్రకృతి (ప్రతీక తత్త $ములుగా కాక 
దుష్టశిక్షణమును శిష్టరక్షణము చేయు పౌరాణిక దేవతలకు సన్ని హితులుగా 
కాన్సింతురు. ఇందలి ఆధ్యాత్మి కనాదముకూడ ఉపనిషద్వాదమునకు చేరువ, 
వేదమునకుగల త్రయీ అను పేరుకూడ అథర్వమును తరువాత 
కాలపు రచనగానే నిరూపించును. తిలక్‌ పండితుడు అథర్వణ వేదము 
లోని చాలభాగములు భారతదేశమునకు వెలుపలగల దేశములలోని ఆచార 
వ్యవహారములకు సంబంధించినవిగా చెప్పును. కొంద రీ వేదమును 
జరథుస్తా అసురవేదమని చెప్పుదురు. “అవెస్తా' లోని “అధథ్రవన్‌” అను 
శబ్దము అథర్వమునకు మూలమని కొందరి మతము, కాని ప్రాచీన 
పౌరాణికవాద మీ వాదములతో ఏకీభవింపదు. అన్ని వేదములు ఒకేసారి 
పరమేశ్వరుని ముఖమునందుద్భవించినవనియు, ఆ మీదనే సృష్టి జరిగిన 
దనియు సనాతనులు నమ్మెదరు. వేదసం హితను నాల్లుగా విభజించినది 
వ్యాసభగవానుడు. చదివిన దొతని డిష్యచతుష్టయము. కనుక వాని పూర్వా 
పర్వతములు గాని ప్రొచీనార్యాచీనతలుగాని నిర్ణయించుట తగదని చెప్పుట 
అనూచానమైన సంప్రదాయము. ఇదే సాయణుని మతము. 


«Xxx ఈ 


బాహ్మాణములు 


“మంత్రబాహ్మణయో ర్వేదనామ ధేయమ్‌” అని చెప్పిన దానినిబట్టి 
సంహితలోని మం(త్రభావమున కెంత ప్రాధాన్యమో, గద్యభాగమైన 
(బాహ్మణములకును అంతే ప్రొధాన్యమని (గహింపవలెను. (బాహ్మణములు 
గద్యాత్మకములు. యజుర్వేదములో సంహితతోనే మంత్ర బ్రావ్మాణములు 
రెండును కలిసియుండును. కాని తక్కినవేదములలో మంత్రభాగములు 
సంహితగా నేర్పడి, బ్రాహ్మణములు విడిగా నేర్పడి నట్లుండును. 


(బహ్మనుగూర్చి న్యాఖ్యానించునవి (బాహ్మాణములు, (బహ్మపదమునకు 

మంత్రమనియు యజ్ఞమనియు అర్ధము లున్నవి," కనుక మంత్రార్హము 
షా డా = 
ఇ ఇ, | ల 

అను యజ్ఞ విధులను వివరించ చెప్పునవి (బాబ్మాణములని, (బాహ్మణం 
నౌమ కర్మణస్త న్మం(త్రాణాం చ వ్యాభ్యానగంథః అని నిర్వచింప 
బడెను,? మం(త్రార్థ వివరణము వినియోగము, (ప్రయోజనము, ప్రతిష్టా 
నము, అందుకువలసిన విధులు బాహ్మణముల వలన తెలియదగునని 
వివదించుచు, 


నైరుక్తం యస్య మంత్రస్య వినియోగః ప్రయోజనమ్‌, 
ప్రతిష్టానం విధిశ్చేవ బ్రాహ్మణం తదిహోచ్యతే. 


అని వాచస్పతి మిశ్ర వ్రాసెను. బ్రాహ్మణ సదృశమో లేక తదవాంతద 
భాగమో అయిన దానిని 'అనుబ్రాహ్మణము' అని వ్యవహరింతురు. 
మంత్ర వినియోగాదులున్న వానిని కర్మబ్రాహ్మాణములనియు, కేవల మంత్ర 
సంకలనమున్న వానిని కల్పబాహ్మణము లనియు పీలుతురు. 


బ్రాహ్మణులలో విధి, అర్ధవాదము, ఉపనిషత్తు అను మూడు భాగ 
ములు, విధిలో ఆ యా యజ్ఞములు ఎట్లు, ఎవరు, ఏ విధముగా 


క్షే ఈ వాన్లు స న the ధా 
బ్రహ్మ పై మంత్రః. శత, 7-1-15: ఏష వై ప్రత్యక్షం యజ్ఞో యత్‌ 


(ప్రజాపతిః, శత, 4-3-43. 
2 స od లో 
తెత్త, సం భాష్యము, భట్టభాస్కరుడు, 

ఆచరింపవలెనో తెల్పునట్టి విధాయక వాక్యములు చేరును. వాటిని 
సోపపత్తికముగా నిరూపీంచుటకు చెప్పిన వాక్యాదు లన్నియు అర్థవాదము 
(క్రింద (గ్రహింపబడును. తత్త్వవిచారమునకు సంబంధించిన వాక్యములు 
ఉపనిషద్భాగమున [గ్రహింపబడును. వీనిలో విధి ముఖ్యము. తక్కినవి 
గణము, 


హేతునిర్వచనం నిందా ప్రశంసా పంశయో విధిః, 
పరిక్రియా స్పరాకల్ఫో వ్యవధారణ కల్పనా, 
ఉపమానం దశెతే తు విధయో బ్రాహ్మణస్య తు. 


అని శాబరభాష్యము (2-1-8)లో (బ్రాహ్మణముల లక్షణము మరి 
కొంత వివరముగా చెప్పబడెను. ఏ క్రియ ఎందు కాచరింపవలెనో 
తెలుపునది హేతువు. శబ్దార్ధమును స్పష్టపరచునది నిర్వచనము. యాగో 
పయోగి వస్తువులను గూర్సి, విధి విధానములను గూర్చి, సయుక్తికముగా 
నచ్చచెప్పుటకై వలసిన ప్రక్రియలు నిందా ప్రశంసాదులు. దీనిలో కథలు, 
కల్పనలు, ఉపమానాలు ఊహలు, మున్నగునవన్నీ ఉపయోగ పడునట్టివే. 
నీస్రినే అర్థవాదాలని పేర్కాందురు. 


బాహ్మణములు గద్యలో ఉన్నను మంత్రములవలె ఇవికూడ స్వర 
యుక్తములు. ఇవి సరళమైన భాషలో చిన్న చిన్న వాక్యములుగా నుండును. 
వైదిక లౌకిక సంస్క తభాషల కిది మధ్యకాలపు భాషాశెలి యని పండితులు 
చెప్పుదురు. సంహితలో మృగశీర్తాదిగానున్న క్షత్రగణన బ్రాహ్మణులలో 
కృత్తికాదిగా కనిపించును. శతపథద్వితీయకాండలో కృత్తిక సరిగా తూర్పున 
ఉదయించి నట్లున్న వర్గనచూచి నేటికిది 3000 ఏండ్లనాటి రచనయని 
వింటర్‌ నిజ్‌ పండితుడు లెక్కించెను. కాని మైత్రీ ఉపనిషత్తు ననుసరించి 
ఇది యింకను వేయేండ్లు వెనుకకు చెందునని మరికొందరి వాదము. 


బాహ్మణములలో కురుపొంచాల దేశములు వర్ణింపబడినవి. సరస్వతీ 
నది వినశన మనుచోట అంతర్వాహినిగా మారి, తిరిగి పక్షప్రసవణ మను 
చోట ఉద్గమించినట్లు వాయబడినది. యమునా ప్రవాహభూమి, సరస్వతీ 

దృషద్వతీ నదుల సంగమస్థానము నిర్తేశింపబడినవి. ఈ ప్రదేశమునే 
మనువు (బ్రాహ్మవర్తమని పిల్చెను.* ఇది ధర్మానికి నెలవని ఇతరుల 
కొదర్శమని చెప్పుచు. 


ఏతద్దేశ ప్రసూతస్య సకొశాదగ్రజన్మనః, 
డు 
స్వం స్వం చరిత్రం కేరన్‌ పృథివ్యాం సర్వమానవాః, 


అని వ్రాసెను. కురుక్షేత్రములో ప్రజాపతి యజ్ఞవేది నిర్మించెను. 
ఎందరో బుషులు యజ్ఞ యాగము లాచరించిరి. భారతయుద్ధ మాచోట 
ప్రవర్తిల్లైను. ఈ మండలానికి చెందిన భాష ఉదిచ్యభాష అనీ అది మిక్కిలి 
ప్రశస్తమనీ శాంభాయన (బ్రాహ్మణములో చెప్పబడెను, 


బు గ్వేదమునకు చెందిన బ్రాహ్మణములలో ఐత రేయము ప్రసిద్ధము. 
ఇది మహిదాసకృతము., 'జెంద్‌ అవెస్తాలో బుత్విజునికీ 'ఎథ్రేయ! అని 
పేరు. అదే ఐత రేయశబ్దమునకు మూలమేమో అని కొందరి అను 
మానము. ఇందులో 40 అధ్యాయముల (గ్రంథము 8 సంచికలు 285 
కండికలుగా విభజింపబడినది. అంతటా హోతృకార్యకలాపములే ఎక్కువగా 
వర్ణింపబడినవి. అగ్నిష్టోమ, ఉక్త, అతిరాత్ర రాజసూయాది యజ్ఞము 
లెన్నో వివరింపబడినవి. ఇంద్రమహాభిషేక, సామాజ్యాభి షేకములుకూడ 
వర్ణింపబడినవి. దీనికి సాయన భాష్యమేకాక మరి రెండు. భాష్యములు 
కూడ దొరుకుచున్నవి. బుగ్వేదీయ శాంభాయన బ్రాహ్మణముకూడ 36 
అధ్యాయముల _ బృహద్గ్దుంథము. కౌషీతకిలో కూడ ఎన్నో సోమయాగ 
ములు చెప్పబడినవి. సాంఖ్యాయన శాతసూత్రములో పురుష మేధాదులు 
(పతీకాత్మ కములుగా వివరింపబడినవి. 


(బ్రాహ్మ ణములలో యజ్ఞయాగాదుల వివరణముతోపాటు (పాసంగిక 
ములైన కథలు, దేశకాలాదుల చర్చలు మున్నగునవికూడ గోచరించును. 
ఐతరేయములో నొకచోట బుగ్యజు స్సామములు మూడును వాణీ అనియు, 
అథర్వము మనస్సనియు వర్థింపబడెను. సౌప్టర్థ సూక్తములను ప్రశంసిం 


3 మనుస్మృతి 2-22, 

చుచు గాయత్రి పక్రిరూపముననేగి సోమరసము తెచ్చినట్టు చెప్పబడెను. 
ఇదే బ్రాహ్మణములో శునశ్శేపునికథ విస్తారముగా వినిపించును. ఈ 
కథలోనే ఆం(థులు విశ్వామిత్ర సంతతిగా, వింధ్యకు దక్షిణముగా వల 
సివచ్చిన వారుగా వర్గింపబడిరి. అట్లే హరిశ్చంద్రుడు, జనమేజయుడు, 
శర్యాతి, సుదాసుడు, భరతుడు మున్నగు వారి కథలతోపాటు విదేహ, 
దక్షిణమునగల భోజ (సాత్వత యాదవ) రాజ్యములు, పశన్చిమమునగల 
నిచ్య, అపాచ్చ రాజ్యములు, ఉత్తరమున కురునుద్ర రాజ్యములు కూడ 
దీనిలో వర్ణింపబడినవి. 

శుక్షయజు ర్వేదమునకు సంబంధించిన బ్రాహ్మణములలో శతపథము 
మిక్కిలి ప్రసిద్ధము. ఇందనేక యాగములు, అగ్ని రహస్యము, విష్ణుకమము, 
శతరు(ద్రీయము, ఉపనయనస్వాధ్యాయ సర్వమేధాదులు, ద్వాదశాహ క్రతు 
వులు, షాణ్మాస సత్రములు, సౌత్రామణివంటి వర్ష్ణయాగములు మున్నగున 
వెన్నో వర్ణింపబడినవి. యజ్ఞమునకు ఆధ్యాత్మిక వ్యాఖ్యాన మొనర్చి, 
అంతర్యాగ బహిర్యాగములకు సామరస్యము విధించబడినది. ఈ బాహ్మణ 
ములోని స్వరాంకన పద్ధతిని, ఉచ్చారణ వి శేషములనుబట్టి ఇది అన్నిటికంటె 
ప్రాచీనమైన బాహ్మణమని పండితులు నిర్ణయించిరి. ఇందులో దుష్యం 
తుడు, భరతుడు, ఉద్దాలకుడు, ఆరుణి మున్నగు వారి కథలతోపాటు 
ప్రాచీన జలప్రళయమును, మత్స్యావతారమును, వైవస్వతమనువు చరిత్ర 
మును విస్తారముగా వర్ణింపబడినవి, వేరొకచోట విదేహ మాధవుడు తన 
పురో హితుడైన గౌతమరాహుగణునితో గండకీనది దాటి తూర్పుగా వలస 
వెళ్ళినట్టు చెప్పబడను, 


'ఈ (బాహ్మణములో త్రయీ మంత్రముల సంఖ్య 24 వేలుగా 
లెక్కింపబడెను* ప్రతి నాల్గవ ఏటను 21 రోజులు సంవత్సర పూర్తికిగాను 
చేర్చవలెననియు, ఆ సంవత్సరము అశ్వ మేధ మొనర్పవలెననియు చెప్ప 
బడెను. శతపథ బ్రాహ్మణమునే వాజసనేయమనికూడ పేర్కొందురు. 
దీనిలో 14 వ కొండ అరణ్యకము. 


4 శత, (బా. 10-4-18. 
ర్‌ కత (బా. 13-3-6 

కృష్ణయజుర్వేద బ్రాహ్మణములలో తైత్తిరీయము ప్రధానము. ఇది 
స్వరయుక్తము. ఇది మూడు కాండలుగా 12 అధ్యాయము ((ప్రపాఠకము)లు 
గల (గ్రంథము. ఈ అధ్యాయములు తిరిగి కొన్ని _అనువాకములుగా 
విభజింపబడినవి. ఇందులో వైశ్వసృజ యజ్ఞము వివరింపబడినది. అశ్వ 
మేధము క్షత్రియుల ఆచరింపదగునని న్నిరయింపబడనది. రాజపుత్రులు 
ఉగులు, క్షత్రియులు అని రాచరికమునుబట్ట 'రండువిధములుగా చెప్పబడిరి. 
కాలకంజాసురునికథ, వరాహావతారకథ, సోమ, శ్రద్దా, సీత్రా, సావిత్రి 
మున్నగు వారి వివాహకథలు దీనిలో వర్ణింపబడినవి. ఒకచోట దీర్ణరాత్రులు 
పేర్కొనబడినవి. 


సొమవేదానికి చెందిన బ్రాహ్మణములలో తాండ్యబ్రాహ్మణము చాల 
ప్రసిద్ధము. ఇది 40 అధ్యాయముల గ్రంథము. దీనిలో మొదటి 25 అధ్యా 
యములు పంచవింశ బ్రాహ్మణమనియు, ఆ మీది అయిదు అధ్యాయములు 
షడ్వంశ బాహ్మృణమనియు, ఆ పైని రెండధ్యాయములు మంత్ర (బ్రాహ్మ 
ణమనియు, చివరి ఎనిమిదిఅధ్యాయములు ఛాందోగ్య బ్రాహ్మణమనియు 
వ్యవహరింపబడును. 


ఛాందోగ్యబ్రాహ్మణమే ఛాందోగ్యోపనిషత్తు. దీనిలో ఒకభాగమునకు 
దేవతాధ్యాయమని పేరు. ఆ కారణమున ఆ భాగమునకు దైవత 
బ్రాహ్మణమని సరు వచ్చినది. తాండ్యబాహ్మణము తండిబు షినిర్మి తము, 
దీనిలో ఎన్నో సోను యాగములు వివరింపబడినవి. ఇవన్నీ (శౌతయజ్ఞ 
ములు, ఈ (బాహ్మణములో కూడ సరస్వతీ దృషద్వతీ నదుల ప్రదెశము, 
కురు న్నేతము, నైమిశారణ్యము, అచ్చటి యజ్ఞము, వ్రాత్యస్తోమము, అనేక 

టు స్‌ షః (8 _ 
(పాయశ్సిత్తములు పేర్కొనబడినవి, ఇందులో క్‌ "న్ని ఎకాహయజ్ఞములు, 
మూడువర్ణములవారు కలిసి నిర్వ హింపదగిన అహీనయాగములు కూడ 
వర్ణింపబడినవి. [గ్రంథ విస్తృతినిబట్టి దీనికి మహాబ్రాహ్మణమని "పేరు. 
ta అలి డు 


6 త్రై బ్రా. 1-5-7 

సామవేదీయములైన ఆర్షేయ, వంశ, సంహితోపనిషత్‌, సామవి 
ధాన జైమినీ బ్రాహ్మణములుకూడ సోమయాగములను, సామవిధానమును, 
సామపదియ బుష్యానుక్రమణికలను వివరించును. జైమినీ బ్రాహ్మణ 
మునే తలపకర బ్ర్రాహ్మణమనికూడ "ఎర్కొందురు. ఈ బ్రాహ్మణము 
పూర్తిగా _ దొరకలేదు. దీనిలో ఒక భాగమైన ఉపనిషద్వ్రాహ్మణమునే 
గాయత్రుపనిషత్తని వ్యవహరింతురు. 

అథర్వణ వేదమునకు చెందిన గోపథ బ్రాహ్మణము పూర్యోత్తరభాగ 
ములుగా లభించుచున్నది. పూర్వభాగమున అయిదు, ఉత్తరభాగమున 
శైరు ప్రపాఠకము లున్నవి. దీనిలో ఓంకారము, గాయత్రి, (బ్రహ్మచారి 
నియమములు, బుత్విక్కుల కార్యకలాపములు, దీక్ష, సంవత్సరసత్రములు 
మున్నగు విషయము లెన్నో వర్ణింపబడినవి, ఎన్నోశబ్దములు నిర్వచింపబడినవి. 
ఒకచోట బ్రాహ్మణులకు నృత్యగానములు నిషిద్దములని చెప్పబడినది.” 


బాహ్మణములలో యజ్ఞయాగములే ప్రధానముగా వర్ణింపబడిన విష 
యము. అది యజ్ఞయాగములకు చెందినయుగము. *'యజ్ళ్ఞో వై (శేష్టతమం 
కర్మ అని ఆనాటి వారి విశ్వాసము, యజ్ఞమే బ్రహ్మ. అదియే ప్రజాపతి, 
అతడే పరమాత్మ. అగ్నిహోత్రమునుండి అశ్వ మేధమువరకుగల యజ్ఞము 
లన్నియు తదారాధనలే. దేవతలు పరంపరయా (ప్రజాపతి స్వరూపులు. 
(ప్రజలు వృష్టి కాములై యజింతురుల యజ్ఞమువలన ధూమము, దానివలన 
మేఘము * తదుపరి విద్యుత్తు సంభవించి అన్నాదులు లభించును. 
మరుత్తులు వర్లాది దేవతలు 11 నిత్యాన్ని హోత్రులు సమస్త పాపములనుండి 
విముక్తులగుదురు. 12 


7 తస్మాత్‌ బ్రాహ్మణో నైవగాయేన్న నృత్యేన మా గ్లాగృధః (గోవథ. 2-21) 
కి శత, 1-7-35 
9 వృష్టికామో యజేత. (శతపథము) 
వ అన్నీగె ధూమో జాయతే ధూనూదభం అభాద్‌ వృష్టి! (శత. 5-3-5-17) 
క్ష విద్యుబ్రదం వృష్టమన్నాద్యం సంపయచ్చతి॥(ఐత, 2-41) మరుతో వె 
వర్త స్యేశతే. (శత, 9-1-2-5) 
tH సర్వస్మాత్‌ పాష్మనో నిర్ముచ్యతే య ఏవం విద్యానగ్నిహోత్రం జుహోతి, (శత, 


2-3-1-6) 

ప్రజాపతి నిత్యుడు. అమృతస్వరూపుడు.13 అతడే యీ సృష్టికాద్యుడు. 
అతని సంకల్పమే సృష్టే మనసావరేణ్యుడైన యాతని తత్త స్రమెరిగినవారు 
ముక్తులు.]5 


యజ్ఞములో 7 గృహ్యాగ్నికిని 14 శ్రౌతాన్నికిని సంబంధించునవి, 
పుత్రేష్టి రాజసూయాదులు ప్రత్యేకములు. యజ్ఞబలి బహుధా అనుకల్ప 
రచితము. వనస్పతులకు యాజ్ఞియములని పేరు. 1% మానవకల్యాణము, 
విశ్వశాంతి యజ్ఞమునకు ప్రధానలక్ష ఫ్రములు, 


బ్రహ్మణములలో దేవతలు హవిర్భుజులనియు, సంఖ్యకు 33 గురు 
అనియు, ఇంద్రుడు దేవాధిపతి అనియు చెప్పబడినది. 'పరోక్షపియ హి 
దేవాః ప్రత్యక్ష ద్విష అని పదేపదే పేర్కొనబడినది. ఐతరేయములో 
'రుదోవై జ్యేష్టశ్చ (శేష్పశ్చ దేవానాం” అనిచెప్పి శివ, భవ, పశుపతి, ఉగ, 
మహాదేవ, రుద్ర, ఈశాన నామములు నిర్వచింపబడినవి. అట్లు అన్నిరె 
దేవానామవమో విష్ణుః పరమఃేశి అని విష్ణుపారమ్య మంగీకరింపబడినది. 


బ్రాహ్మణులు విద్వాంసులను 'విద్యాంసో హీదేవాళి అనిగౌరవించును.]9 


బ్రాహ్మణులు మనుష్యదేవులనియు, వారికి సోముడు రాజనియు, 
నిష్టాధ్యయ నాదులు వారికి తేజస్సు కూర్చున వనియు వర్షించును.. 
(బ్రాహ్మణులు యజ్ఞ దక్తీణ లందుకొందురు. అతిమానము పరాభవమునకు 
మూలము. సత్యము వేదము, అదే విద్య. 21 


13 పజాపతిర్వా అమృతః (శత. 6-3-1-17) 

4 ప్రజాపతిర్యా ఇదమగ్ర ఆసీత్‌, ఏక ఏవ సోఒకామయత, (శత, 6-3-3-1) 
15 మనసై వేనమాప్నోతి (కారకసంధి 29-6). పునర్మ తుల ముచ్యతే గచ్చతి 
బాహ్మణః సాత్మతామ్‌ (శత, 11-5-6-9) 

16 సత్ర. 3-2-2-9 

17 ఐత, 25-13 

క ఐత. 1-1 

19 జ్ర 3-7-3-10 

20 46, 5-1-1-1 

21 ss, 9-5-1-18 

(బాహ్మణముల ననుసరించి సంవత్సరమునకు 360 దినములు, 
మానవ శరీరమునగల ఎముకలు 360, మానవాయురాయ పరిమితి 
నూరేండ్లు. బుతుసందులలో వ్యాధు లుద్భవించును.?? అగ్ని. రక్షోగణముల 
నపహరించును. 23 హిరణ్యము దిర్ద్హాయువు నిచ్చును. 

దేవ, బుషి, పితాణములనుండి విముక్తుడగుటకై పురుషుడు (పేమ 
పూర్వకముగా వివాహ మాడవలెను. భార్య పరవుసఖునివంటిది. అర్థాంగి 
అపత్నీకుడు అగ్నిహోత్ర మాచరింపకూడదు.2 అప్పుత్రకునికి సద్గతి 
లేదు. 

బాహ్మణములు నీతికి (పాధాన్యమిచ్చును. సత్యము నుత్క ష్ణ 
ధర్మముగా చెప్పును. ఒకపాప మింకొకపాపమునకు దారితీయునని హెచ్చ 
రించును.?” కర్మా చరణమున శ్రద్దాశువులై యుండుడని ఉపదేశించును. 
ఆతిథ్య ముత్తమ మగ చెప్పును, 28 


బ్రాహ్మణములలో స్త్రీలు లక్ష్మీస్వరూపలుగా చుంగఛదాయునులుగా 
వర్ణింపబడిరి. స్త్రీలను హింసింపరాదని చెప్పబడినది.2 పాతివ్రత్యము, వీర 
మాతృత్వము స్త్రీల కాదర్శములు, 

బ్రాహ్మణముల ననుసరించి సగోత్రీకులైనచో వివర్లులైనను ఏకవాస 
మున కర్షులుతి వ్రాత్యులు తలపాగ, ములుగోల, చేతికర, గూడులేని 
బండి, చెండినాణెములు దక్షిణలుగా (గహించుచుండిరి, cs 
ఎరపాగాలు ఎర్రంచు ధోవతులు ధరించుచుండిరి, బ్రాహ్మ ణము 
విధమైన వర్గధర్మములతో పొటు ఆనాటి జ్యోతిష, కక ఆయు 
'శ్వేదాది విద్యలకు సంబంధించిన విషయము లెన్నో ప్రసంగ 'ప్రొప్తముగా 
వర్గింపబడనవి, 


22 గేవథ, 2-11-9 
23 సత్ర 1-2-1-6 
24 సఖా హ జాయా. (ఐత 7-3-13) ఆరో హ వై ఆత్మనో యజ్ఞాయా (శత, 
ర్‌ న 1-10) 
ఐత, 7-10 
26 ఐత 7-13 
27 యః పకృత్‌ పాపం కుర్యాత్‌ కుర్యాదేనస్తతోఒపరమ్‌. (ఐత. 7-17) 
28 శిరో వా ఏతద్యజ్ఞ స్య యదాతిథ్యమ్‌ (ఐత. 1-25) 
20 వై స్త్రియం ఘ్నంతి, (శత. 11-4-3-2) 
3 బ్రాహ్మణే సం | వసేత్‌ సమానే గోత్రే తన్యోపత్యె. (శాం, 25-15) 


ఆరణ్యకములు 


వానప్రస్థుల యజ్ఞ యాగాది విధానమును వర్ణించు వేదవిభాగమునకు 
ఆరణ్యకమని పేరు. ఇది అరణ్యములో చదువదగినదని చెప్పుచు 
'అరణ్య ఏవ పాఠయిత్వా దారణ్యక మితీర్యతే' అని బోధాయనుడు దీనిని 
బ్రాహ్మణమనియే నిరూపించెను. కాని బ్రాహ్మణములో గృహస్థుల ధర్మాలు, 
ఆరణ్యకము లో వొనప్రస్థుల ధర్మాలు వింగడించి వేర్వేరుగా చెప్పినట్టుం 
డును, సాయణుడుకూడ దీనిని అరణ్యాలలో అరణ్యవాసులైన మునులచే 
పఠింపదగిన దనియే నిర్వ చించెను, 


అరణ్యాధ్యయనాది తద్‌ ఆరణ్యక మితీర్యతే 
అరణ్యే తదధీయాతే త్యేవం వాక్యం ప్రవక్ష (లే jl 
సన్యా శ్రమస్టులు చేయదగిన మహావ్రతము, హొత్రము వంటి యజ్ఞము 

లెన్నో ఆరణ్యకములలో వివరింపబడినవి. వీనిలో యజ్ఞావరణవిధానము 
స్వల్పముగాను, దానిని గురించిన తత్త్వమీమాంస అధికముగాను గోచరిం 
చును; యజ్ఞమునకు ఆధి దైనిక, ఆధ్యాత్మిక వ్యాఖ్యలు ప్రదర్శింపబడును. 
ఐత రేయారణ్యకము (3-2-3-12)లో బుగ్వేదులు “మహత్‌ సత్తాను 
ఉక్టద్వారా ఉపాసింతురు. యజుర్యేదులు దానినే యజ్ఞముచేత నర్పింతురు. 
సామవేదులు మహావ్రతయోగముచే దాని నారాధింతురు” అని చెప్పబడినది. 
అట్లే తైత్తిరీయారణ్యకములో ఆరంభముననే కాలమునకు గల పారమార్థిక, 
వ్యావహారికరూపములు చర్చింపబడినవి. కొలము మహానదివంటిీది. 


నదీవ ప్రభావాత్‌ కొచిత్‌ అక్షయ్యాత్‌ యథా! 
తాం నద్యోఒభిసమాయాంతి సోమ: సతీ న నివర్తతే!” 


ఇందులో బుతువులు వర్ణింపబడినవి. వర్ష బుతువులో రోగములు 
ప్రకో పించునని, కామెర్హరోగికి అన్నివస్తువులు పసుపుపచ్చగా కనిపించునని 
వర్ణింపబడినది. పుణ్యార్ణన, పాపవర్ణన (పశం సింపబడినవి. పంచమహాయజ్ఞ 
ములు ప్రన్హావింపబడినవి. వర్ణాశమధర్మములు విస్తరించి వర్ణింపబడినవి. 





i తే. ఆ. భాష్యం, శో6 
2 తె. అ 1-2 

ఆరణ్యకములలో |ప్రొణవిద్య (ప్రతిపాదింపబడినది. దీనికి ప్రమాణముగా 
బు గ్వేదమంత్రభాగము లుదాహరింపబడినవి, ప్రాణము (గరప! శబ్దముచే 
వ్యవహరించబడిను, 'సర్వం హీదం ప్రాణేనావృతం! అని ప్రాణము సర్వత 
వ్యాపించియుండునని చెప్పబడెను. దినము ప్రాణరూపననీ, రాత్రి అపా 
నరూపమనీ వర్ణింపబడెను. “ఉదయకాలమున ప్రాణము ఇదియములను 
శరీరములో వ్యాసింపజేయును. అది ప్రతననము. ఆ కారణమున దానికి 
(పాతఃకాలమని పేరు. సాయంకాలమున అది ఇంద్రియములను తిరిగి సంకో 
చింపజేయును. అది సమాగకము. కనుకనే దానికి సాయంకాలమని “పేరు. 
(ప్రాణము దేవాత్మ కము.” హిరణ్యవదనుడను బుషి యీ ప్రాణవిద్యను 
దర్శించెను, ప్రాణమే బుషిరూపము. గృత్సమద, విశ్వామిత్ర, వామదేవ, 
అత్రి, భరద్యాజాదు లందరును ప్రాణస్వరూపులే. అట్లే “సర్వా బుచః 
సర్వే వేదాః సర్వే ఘోషా ఏకైన వ్యాహృతిః ప్రాణ ఏవ ప్రాణబుచ ఇత్యేవ 
విద్యాత్‌” అని సమస్తమును ప్రాణ స్వరూపమే అని నిశ్చయింపబడెను 


వేర్వేరు వేదములకు వేర్వేరు ఆరణ్యకములున్నవి. నేడు ఆయా 
వేదములకు సంబంధించిన ఆరణ్యకములు ఏడుమాత్రమే లభ్యమగు చున్నవి. 
బు గ్యేదమునకు చెందిన ఐతరేయారణ్యకము మిక్కిలి ప్రసిద్ధము. ఇది 
5 భాగములుగా 18 అధ్యాయములుగల గ్రంథము. తిరిగి దీనిని 
కొన్నిఖండములుగా విభజించిరి, ఇందులో మొదట మహావతయాగము 
వివరింపబడినది. ఇది గవామయసత్రములో మొదటి దినమున నాచరించు 
యాగము; ఆ మీద ఉక్త, ని ష్కెవల్య శస్త్ర, ప్రాణవిద్యా, 'పురుషవివేచనాదులు 
వర్ణింపబడినవి. పిమ్మట నిర్భుజ (సంహిత), ప్రతృణ (పదపాఠ) సంహితల 
భేదము, సంధి, స్వర, స్పర్శ, ఊష్మవర్గముల భేదము వివరింపబడినది. ఈ 
భాగమునకు 'సంహితోపనిషత్‌' అని పేరు. దీనిలో కొందరు బుషికలుకూడ 
సేర్కొనబడిరి. తర్యాతిభాగములో మహావ్రతములో అయిదవనాడు ఉపయో 
గపడునట్టి మహానామ్నీ బుక్కులు సంగ్రహింపబడినవి. ని 'ష్కెవల్యశస్త్ర సము 
(మహా వ్రతోపయోగిమం త్రభాగము) చివరి అధ్యాయమున వ్లించబడినది. 


క బత. ఆ. 103-184 
కే బత. ఆ 2-2-10 

ఈ అరణ్యకములోని మొదటి మూడు భాగములకు ఇతరాప్వుత ఐతరేయ 
వముహీదొసుడును, నాల్గవదానికీ ఆశ్వలాయనుడును, అయిదవ భాగమునకు 
శౌనకుడును బుషులుగా చెప్పబడిరి. 


కౌషీతకి (శాంభాయన) అరణ్యకము 15 అధ్యాయములతో అనేక 
ఖండములుగా విభజింపబడిన (గ్రంథము. దీనిలో 3 నుండి 6 వరకుగల 
అధ్యాయములు కౌ షీతశీ ఉపనిషత్తు*' అని పిల్వబడును. ఈ ఆరణ్యకములో 
బృహదారణ్యకములోని భాగము లెన్నియో ఉదాహరింపబడినవి. దీనిలో 
శునశ్శేపుడు, అహల్య, ఉసీనరాదుల కథలు, భాండవము, కురుక్షేత్రము, 
కాశీ, మత్స్య, పాంచాల, విదేహాదుల ప్రస్తావములు గోచరించును. 


యజుర్వేదమునకు సంబంధించిన ఆరణ్యకములలో తైత్తిరీయారణ్య 
కము కృష్ణయజుస్సునకును, బృహదారణ్యకము శుకయజుస్సు నకు చెందినవి, 
ఇవి మిక్కిలి ప్రసిద్ధములు. తైత్తిరీయారణ్యకము తైత్తిరీయ బ్రాహ్మణము 
లోని అంతిమభాగము. ఇది 10 భాగములు 170 అనునాకములుగల 
(గ్రంథము. దీనిలో 7 నుండి 9 వరకుగల భాగములకే తైత్తిరీయోపనిషత్తని 
చేరు. పదియవ భాగమునకు నారాయణీయోపనిషత్తని వ్యవహారము. 
ఈ ఆరణ్యకములో కూడ కాసీ, పాంచాల, మత్స్య, కురుక్షేత్రాదుల, 
ప్రశంసలు; కశ్యప, పారాశర్య, వ్యాస, తపస్వినీ, శమణాదుల ప్రసంగములు, 
నరకనర్గనము గోచరించును. దీనిలో అగ్ని, విద్య, స్వాద్యాయయజ్ఞము, 
పంచముహాయజ్ఞములు, చాతుర్హోత్రచిత్తి , ప్రవర్ష్య యాగము, అభిచారహోమ 
ములు, రౌద్రప్రయోగములుకూడ వర్ణింపబడినవి. సహగమన మాచరింపబోవు 
స్త్రీని వలదని వారించుచు పతి ధనుర్పాణాదులు మాత్రము (గ్రహించి, 
చితిని విడిచి రావలసినదని చెప్పిన ప్రసంగ మొకచోట కొన్పించునుగ్‌ 
అ్లే యజ్ఞోపవీతము ధరించి చేసిన దంతయు యజ్ఞమనియే వేరొకచోట 
నిర్వచింపబడెను. 


క తై ఆ 6-1 

“పస్పతోహవై యజ్‌ోీపవీతినో యజ్ఞః యత్కించ 
బ్రాహ్మణో యజోపవీత్యధీతే యజత ఏవ తత్‌ ॥** 
ఇంకొక చోట నీరు నాల్గు విధములని చెప్పబడెను. “చత్వారి వొ 
అపాం రూపాణి, మేఘా, విద్యుత్‌ , స్తనయిశ్నుర్‌ వృష్టి?” అని మేఘము, 
మెరుపు, ఉరుము, వర్షము అనునవి నీటిభేదములుగొ చెప్పి, ఆమీద కూప 
తటాక ప్రవాహపాత్ర నదీజలాదులు కూడ వేర్వేర వర్గింపబడెను. 


తైత్తిరీయమున నారాయణీయాదులు ఖిలకాండగా పరిగణింపబడినవి. 
ఈ అరణ్యకములోని అనువాకసంఖ్యకూడ కర్ణాట, (ద్రావిడ, ఆంధ్ర, తదితర 
దేశములలో భిన్న భిన్నముగా గోచరించును. సాయణుడు ఆంధ్రపాఠము 
ననుసరించి వీనిలో 80 అనువాకములు మాత్రమే స్వీకరించెను. 


మ్యైత్రాయణీ మ కృష్ణయజుస్సంబంధియే. దీనికి బృహ 
దారణ్యకమనికూడ నూరు షే ఎరున్నది. దీనిలోకూడ అగ్నివిద్యాదులు 
వర్ణింపబడినవి. 


శుక్తయజుస్సంబంధి. దీనికి బృహదారణ్యకమనికూడ మారు పేరున్నది. 
దీనిలోకూడ _అగ్నివిద్యాదులు వర్ణింపబడినవి. 


శుక్షయజుస్సంబంధి శతపథములో మాధ్యందిన, కొణ్వబ్బహదారణ్యక 
ములు రెండు గోచరించును. రెండిటిలోను ఉపనిషద్భాగములు కలిసియే 
యున్నవి. కనుకనే వీనిని బృహదారణ్యకోపనిషత్తని వ్యవహరింతురు. రెంటి 
లోను యాజ్ఞనల్కుునికథ వర్ణింపబడినది. రెండును సన్యాసవిధానమును 
వినరించును. 


సౌమవేదమునకు చెందిన ఆరణ్యకములలో తలవకార ఆరణ్యకము 
మిక్కిలి ప్రసిద్ధము. దీనిని జైమినీయ ఉపనిషద్ప్రాహ్మణమనియు, తలవకా 
రోప నిషత్తనియుకూడ పిలిచెదరు. కేనోపనిషత్తు దీని అవాంతరభాగము, 
సామవేదీయ ఛాందోగ్యారణ్యకము కూడ లభ్య మగుచున్నది. Mee 1. 
అథర్వ వేదమునకు చెందిన ఆరణ్యకమేదియు మునకు మిగ్గులలేదు. 





6 తే. అ, 2-101 వ. 


ఉపనిషత్తులు 


వేదములో కర్మకాండ (బాహ్మణములలోను, ఉపాసనాకాండ ఆరణ్య 
కములలోను, జ్ఞానకాండ ఉపనిషత్తులలోను వివృతమైనవి. ఇవన్నియు వేద 
భాగములే. వేదమునకు అంతిమభాగమగుటచేత ఉపనిషత్తులకు “వేదాంతి 
మని వ్యవహారమేర్పడినది. భారతీయ తత్త జ్ఞానమునకు, ధార్మిక సిద్దాం 
తములకు, సంస్కృతి సంప్రదాయములకు ఉపనిషద్విజ్ఞానమే మూలము. 
ప్రన్ధానత్రయమునందు ఉపనిషత్తులు మొదటివి. భగవద్గీత, (బహ్మసూ 
(త్రములు దీని తరువాత వెలసినవి. ఉపనిషత్తులు (శవణాత్మ కములు. 
గీత నిదిధ్యాసనాత్మకము. (బ్రహ్మ సూత్రములు మననాత్మకములు. ఈ 
మూడింటిలోను వివరింపబడినది బ్రహ్మజ్ఞానమే. కనుకనే యిది మోక్షవిద్య. 


ఉప, ని, అను ఉపసర్గలతో చేరిన 'సద్‌' ధాతువు 'క్విప్‌' ప్రత్యయము 
నంది 'ఉపనిషత్‌' అను శబ్దమగును. ఈ ధాతువునకు విశరణ గత్యవ 
సొదనార్థములలో (ప్రయోగముండుటచేత ఉపనిషత్తనగా అవిద్యానాశనము 
(విశరణము), (బహ్మప్రాప్తీ (గతి), గర్భనరక నివృత్తి (అవసాదనము) 
కలిగించు విద్య అని నిర మేర్పడును. 'నిషద్‌' అనగా కూర్చొనునట్టిది, 
'ఉపీ అనగా సమీపమని అర్ధము, కాగా, పరమతత్త మునకు సమీపమున 
చేరి కూర్చొనునట్టి జ్ఞానమే ఉపనిషత్తు అని తేలును. వ్యవధానర హితమైన 
(ఉప) సంపూర్ణ (ని) జ్ఞానము (షద్‌) నిచ్చునదియు అట్టి జ్ఞానమును 
(ప్రతిపాదించునదియు ఉపనిషత్తు అని పిల్వబడును, 


ఉపనిషన్మహావా_శములో 223 ఉపనిషత్తులు పేర్కొనబడినవి, 
ముక్తి కోపనిషత్తులో 100 ఉపనిషత్తులు లెక్కింపబడినవి. అడయార్‌లో 80 
ఉపనిషత్తు లొక సంగ్రహముగా ప్రకటింపబడినవి. వీనిలో దారాషికోహ అను 
వదించిన ఛాగలేయాది ఉపనిషత్తులు కూడ చేరినవి, శంకరాచార్యులవారు 
పది ఉపనిషత్తులకు భాష్యము వ్రాసిరి, మరికొన్నిటిని గీతాసూత్రభా 
ష్యాదులలో ఉదాహరించిరి. ముక్తికోపనిషత్తులో ముఖ్యములని చెప్పిన 
ఉపనిషత్తులు ఈ క్రింది పది మాత్రమే. 

ఈశ కేన కఠ ప్రశ్నముండ నూండూక్య తిత్తిరిః 
ఐతరేయం చ ఛాందోగ్యం బృహదారణ్యకం దశ, 


ఇవిగాక కౌషీతకీ, శ్వేతాశ్వతర, మైైత్రాయణీయ ఉపనిషత్తులుకూడ 
ఆయా ప్రాచీన భాష్యకర్తల మతము ననుసరించి ప్రాచీనములుగనే 
వ్యవహరింపబడుచున్నవి. తక్కిన ఉపనిషత్తులు తత్తద్దేవతా విషయికము 
లును, తాంత్రికములును అగుటచేత అర్వాచీనములని భావింపబడు చున్నవి. 
ఆ యా ఉపనిషత్తులలో భాషాప్రయోగము, గద్యపద్యాత్మకమైన శైలి, 
వర్యవిషయములలోని జ్యౌతిషిక భౌగోళికాది సంకేతములు, మున్నగు 
నవి ఉపనిషత్తుల _కాలనిర్ణయమునకు కొంత తోడ్పడుచున్నవి. అట్టే 
కేవల నిర్దణబ్రహ్మప్రతిపాదకములైనవి మిక్కిలి ప్రాచీనము లనియు, విష్ణు, 
శివపొరమ్యమును సూచించునవి మధ్యకాలమునకు చెందినవనియు, సాంఖ్య 
యోగతత్త్వములను పేర్కొనునవి అర్వాచీనములనియు, అల్లోపనిషత్తువంటి 
వింకను అధునాతనములనియు చెప్పబడినవి. ఏది ఎట్టున్నను ప్రాచీ 
నములని చెప్పబడు ఉపనిషత్తులు క్రీ.పూ. 2500-1800 కాలమునకు 
చెందినవనియు, బౌద్దయుగమునకు పూర్వమే చాల ఉపనిషత్తులు వెలువడిన 
వనియు, శ్రీ శంకరబాలకృష్ణ దీక్షిత్‌, పండిత బాలగంగాధరతిలక్‌ మున్నగు 
పండితుల అభిప్రాయము. అట్ల ఛాందోగ్య, బృహదారణ్యక, ఈశావాస్య, 
తైత్తిరీయ, ఐతరేయ, (ప్రశ్న, ముండక, మాండూకో్యోపనిషత్తులు మిక్కిలి 
ప్రాచీనములనియు, శ్వేతాశ్వతర, కౌషీతకీ, మైత్రాయణీయోపనిషత్తులు 
కొంతవరకు ఈ వెనుకటి కాలమునకు చెందినవనియు, కఠోపనిషత్తు ఈ 
రెండింటికి గల మధ్య కాలమునకు చెందిన దనియు పలువురి ఆశయము, 


బుగ్వేదమునకు చెందిన ఉపనిషత్తులలో కౌషీతకీ, ఐతరేయములు 
ప్రసిద్ధములు. కౌషీతకీబాహ్మణములో సగభాగము అరణ్యకము. దానిలో 
ఆరవ అధ్యాయము కౌషీతకీ ఉపనిషత్తు. దీనిలో మొదట గార్థ్యాయని 
యను రాజు ఉద్దాలక ఆరుణికి పరావిద్య నుపదేశించినట్టు వర్ణింపబడెను. 
తర్వాత (ప్రాణ విద్యయు, (పాణ (పజ్ఞాత త్వముల పరస్పర సంబంధమును 
వర్ణింపబడినవి: “ప్రాణము జీవమునకు ప్రథమతత్త్వము. చైతన్య మా 

తరువాతిది. ప్రాణమే ' ఆత్మకు ప్రతీకము. అదే జగత్తులోగల పదార్ధము 
లన్నిటికిని మూలము, అదే వాటిని నడిపించు తత్త్వము, (3-4) అని 
వివరింప బడెను. చివర, కాశీరాజు అజాతశత్రువు _బాలాకికి బ్రహ్మ 
విద్య నుపదేశించినట్టు వర్ణింపబడెను. బాలాకి సూర్యచంద్రవిద్యు న్మే ఘాకాశ 
వాయ్వగ్ని జలదర్పణచ్చాయాప్రతిధ్వని శబ్ద స్వప్న దక్షిణ వామ చక్షువు 
లలో వెలుగుతేజమే (పురుషుడే) ఆత్మ అనియు, అదే (బహ్మ మనియు 
వాదించును. అజాతశత్రువు దీనిని ఖండించి, ఆ యా చోట్ల గల 
పురుషుని నిర్మించునదేదో అదే ఆత్మ అని నిరూపించును. 'య ఏతేషాం 
పురుషాణాం కర్తా, యస్య తత్‌ కర్మ, స వై వేదితవ్యః అని, అట్టి ఆత్మయే 
తెలియదగినదని చెప్పి అతడు బాలాకికి బ్రహ్మవిద్య నుపదేశించును. 


బుగ్వేదీయమైన ఐతరేయబ్రహ్మణములోని అంతిమభాగము అరణ్య 
కము. ఇది అయిదు భాగములు. నానిలో రెండవభాగములోని 4, 5, 
6 అధ్యాయములు ఐతరేయోపనిషత్తు. దీనిలో సృష్టైతత్త నము వివరింపబ 
డెను, శరీరములోని భిన్న భిన్న అవయవములలో ఆ యా అభిమానదేవతల 
ప్రవేశము వినరింపబడెను. మూర్ధమున పరమాత్మ ప్రవేశించుననియు, జీవ 
భావమున ఆత్మకు. భూతములతో తాదొత్మ్యముండుననియు చెప్పబడెను. 
గురూపదేశ, గురుకటాక్ష సిద్దులందిన పిదప సర్వవ్యాపకమైన శుద్ధబహ్మ 
స్వరూప సాక్షాత్కారము లభించునని చెప్పబడెను, అంతిమాధ్యాయమున 
ప్రజ్ఞానమును గూర్చి చర్చింపబడెను, ప్రజ్ఞానమే అన్నిటికిని మూలమనియు, 
అదే సర్యోపాధివినిర్ముక్తమైన బ్రహ్మమనియు నిరూపింప బడెను. 


శుక్ష్తయజు ర్వేదమునకు చెందిన మాధ్యందిన సంహితలోని 40 వ 
అధ్యాయములో ఈశావాస్యోపనిషత్తు గోచరించును. ఈశావాస్యమును 
శబ్దముతో ప్రారంభమగుటచేత ఈ  ఉపనిషత్తును ఈశావాస్యమని వ్యవ 
హరింతురు. ఇది 18 మంత్రములు మాత్రమేగల చిన్న _ గ్రంథము, 
అయినను గుణములో ఇది చాల మిన్నయని (ప్రసిద్ధము, ఇది జ్ఞానదృష్టితో 
కర్మాచరణ మొనర్చవలె నని బోధించును. సన్యాసమునకు బదులు 
యావజ్జీవమును ఫలాపేక్ష విడిచి, కర్మాచరణమునందు ప్రవృత్తి వహింప 
వలెనని యుపదేశించును. దీని ఆరంభశ్లోకము లైన-- 


నేదవాబ్మ యము ర్‌ర్‌ 


ఈశావాస్యమిదం సర్వం యత్కించ జగత్యాం జగత్‌! 

తేన త్యక్తేన భుంజీథా మా గృధః కస్యస్వీ ద్ధనమ్‌॥ 

కుర్వన్న నహ కర్మాణి జిజీవిషేచ్చతం సమాః! 

ఏవం త్వయి నాన్యథేతో౭. స్తీ న కర్మ లిప్యతే నరే॥ (40/1-2) 


అను నవి గీతకు మూల మనిపించును. ఈ ఉపనిషత్తులో అద్వెత 
పతిపాదనముతో పాటు ఆత్మజ్ఞానమే విద్య అనియు, కర్మానుష్థానము 
[ టబ! ఛి 
అవిద్య అనియు వివరించి, 'అవిద్యయా మృత్యుం తీర్త్వా విద్యయామృతమ 
శ్రుతే అని కర్మాచరణ మూలమున మృత్యువును జయించి, జ్ఞానమూలమున 
అమృతత్వమందవలెనని చెప్పబడెను. (40-11) కారణరూప (బ్రహ్మమును 
కార్యరూపజగత్తును తెలిసి వ్యవహరించినవాడు మృత్యువును (అసంభూతి) 
జయించి మోక్షము (సంభూతి) పొందునని వివరింపబడెను. (40-12-14). 


శుక్షయజుస్పంబంధి వాజసనేయకణ్వసం హితలు రెండింటిలోను ఆఖరి 
అధ్యాయములు బృహదారణ్యకమని పీలువబడును, ఆరణ్యకము, ఉపని 
షత్తు కలసియుండుటచేత దీనికి ప్రథమాధ్యాయమున సృష్టితత్త ము 
వివరింపబడెను. ద్వితీయాధ్యాయమున గార్గి అజాతశతులసంవాదము 
నర్గింపబడెను. ఈ అధ్యాయములోనే యాజ్ఞవల్ముునికథ తొలిసారి వినిపిం 
చును. యాజ్ఞవల్క్యుడు తన భార్యలైన కాత్యాయనీ మ్మైత్రేయులకు ఆస్తి 
పంచిపెట్టి తాను సన్య సింపబోవును. తృతీయ చతుర్ణాధ్యాయములలో ఈ 
యాజ్ఞపల్యు డు జనకుని సభలో గార్గి మున్నగువారితో వాదించి గెలిచి, 
తదుపరి జనకునితో బ్రహ్మవిద్యను గూర్చి చర్చించినట్లు వర్ణింపబడెను. ఈ 
సందర్భములో సృష్టి, పరలోకము మున్నగువాని తత్త్వములుకూడ  చర్చిం 
పబడెను. యాజ్ఞవల్క్య మ్రైత్రేయీ సంవాదము వమదియొకనారి వినిపించును. 
పంచమాధ్యాయమున బ్రహ్మ, (పజాపతి, గాయత్రి మున్నగువొరితత్త ము 
వివరింపబడెను. షషాధ్యాయములో ప్రవహరణ జాబాలి శ్వేతకేతు ఆరుణే 
యుల సంవాదము వర్ణింపబడెను. దీనిలో పంచాగ్నివిద్య వివరింపబడెను, 
'ఆత్మా వా ఆరే ద్రష్టన్యః శోతన్యో మంతవ్యో నిదిధ్యాపి తవ్యో మైల్రేయీ” 
(4-5-6) అను ప్రసిద్గోపదేశ మీ ఉపనిషత్తులోని మూర్హన్య వాక్యము. 

కృష్ణయజు ర్వేదమునకు చెందిన తైత్తిరీయ బ్రాహ్మణములో అంతిమ 
భాగము ఆరణ్యకము. ఇది పది ప్రపాఠకములు. వీనిలో 7, 8, 9 
ప్రపాఠకములకు తైత్తిరీయోపనిషత్తు అనిపేరు. వీనినే వరుసగా గీక్షావల్లి, 
ఆనందవల్లి, భృగువల్లి అని వ్యవహరింతురు. గీక్షావల్లిలో ఓంకార, భూర్చు 
వస్స్వః శబ్దముల నిరుక్తితోపాటు పరబ్రహ్మస్వరూపము నిరూ పింపబడెను, 
ఆ మీద వరుణుడు తన కుమారుని కుపదేశించిన, 'సత్యం వద ధర్మం చర 
స్వాధ్యాయాన్మా (ప్రీమదః ఆచార్యాయ (ప్రియ ధనమాహృత్య ప్రజాతంతుం 
మా వ్యవచ్చేత్సీ; సత్యాన్న ప్రమదితన్యమ్‌, ధర్మాన్న (ప్రమదితవ్యమ్‌' ఇత్యా 
-దిగాగల మహోపదేశములు వినిపింపబడినవి (7-11) అ్తే 'మాత్సదేవో 
భవి పిత్సదేవో భవ, ఆచార్య దేవో భవ, అతిథిదేవో భవ, యాన్యనపద్యాని 
కర్మాణి తాని సేవితవ్యాని, నో ఇతరాణి' మున్నగు దివ్యోపదేశముల కీ 
ఉపనిషత్తు మూలము. (7-12) 


కృష్ణ యజుర్వేద కఠశాఖకు చెందినది కఠోపనిషత్తు. ఇది మూడేసి 
'వల్లులు' గల రిండధ్యాయముల (గ్రంథము. నచికేతునికథ దీనిలో 
వినిపించును. నచికేతునికి యముడు బ్రహ్మవిద్య నుపదేశించును. నేహ 
నానాస్తి కీించనీ అని చెప్పీ, పరబహ్మ నిత్యుడనియు, చేతనుడనియు, 
అతడే సర్యాంతరాత్మ అనియు, యోగముచే నతడు ప్రాప్యుడనియు, తద్ద 
ర్శనమే పరమశాంతికి మూలమనియు దీనిలో వివరింపబడెను. (2-2-13) 
ఈ ఉపనిషత్తులో తొలిసారిగా విష్ణుపారమ్యము సూచింపబడెను. 


ఇదే వేదమునకు చెందిన శ్వేతాశ్వతరోపనిషత్తులో శివపారమ్యము 
వర్థింపబడెను. ఇది అరధ్యాయముల (గ్రంథము. రెండవ అధ్యాయ 
ములో యోగ విషయములును, మూడు నుండి అయిదు వరకు గల 
అధ్యాయములలో శైవ, సాంఖ్య సిద్దాంతములును వివరించబడినవి. ఆరవ 
అధ్యాయమున 'యస్య దేవే పరాభక్తిర్యథా దేవే తథా గురౌ” అని గురుభక్తి 
యుగ్గడింపబడెను. (6-23) ఈ ఉపనిషత్తులో వర్ణించిన సాంఖ్యము 
"సశ్వరసాంఖ్యము (6-10). అప్లే దీనిలో వర్ణించిన వేదాంతముకూడ 
మాయను స్పష్టముగా నిరూపించదు. 'అజామేకొం లో హితకృష్ణశుక్షాం' అని 

త్రిగుణసామ్యావస్థారూపమైన ప్రకృతిని వర్షించి (4-5) యీ ఉపనిషత్తు 
క్షర, లక్షరతత్త్వములను (1-10) శివపారమ్యమును (అమృతాక్షరం హరః) 
వివరించును. 


సామవేదమునకు చెందిన కాథుమబాహ్మణములోని చివరి 8 భాగ 
ములకు ఛాందోగ్యోపనిషత్తని పేరు. మం(త్రబ్రాహ్మణములో ని రెండధ్యాయ 
ములు కలిపి దీనినే ఛాందోగ్యబ్రాహ్మణమని కూడ వ్యవహరింతురు. ఇది 
మిక్కిలి ప్రాచీనమైన ఉపనిషత్తు. బ్రహ్మజ్ఞాన ప్రతిపాదనములో (ప్రొఢప్రామా 
ణికప్రమేయ బహుళమైన యీ (గంథమునందలి చివరి మూడధ్యాయములు 
అధ్యాత్మజ్ఞాన ప్రబోధకములు. తొలి అధ్యాయములలో ఓంకారతత్త్వము, 
ఉద్గీథవిద్య, యజ్ఞాచరణరౌల్యము పై వ్యంగ్యమును గోచరించును. మూడవ 
అధ్యాయమున మధు విద్య ఉపదేశింపబడెను, దీనిలో ఘోర అంగీర 
సుడు దేవకీపుత్రుడైన కృష్ణునికి బ్రహ్మవిద్య నుపదేశించినట్టు వర్ణింపబడెను. 
అధ్యాత్మ శిక్ష (3-27), అండములో నుండి సూర్యుని జన్మ (3-19) 'సర్వం 
ఖల్విదం బ్రహ్మ” అను దివ్యోపదేశమును (3-14-1) ఈ అధ్యాయములో 
వినిపించును. నాల్గవ అధ్యాయమున రైక్వ, సత్యకామజాబాలుల కథలు 
వర్గింపబడెను. అయిదవ అధ్యాయమున ప్రవహణజాబాలి, వేకయలఅశ్వపతుల 
సంవాదములో సృష్టితత్త్యము వివరింపబడెను. ఈ అధ్యాయమున 
విభిన్నదార్శనికతత్త $ములు సమన్వయింపబడెను. (5/11-24,). ఆరవ 
అధ్యాయమున ఉద్దాలక ఆరుణి తన పుత్రుడైన శ్వేతకేతునికి బ్రహ్మజ్ఞాన 
ముపదేశించిన కథ వర్ణింపబడెను. 'తత్త మసి శ్వేత కేతో అను మహావాక్య 
మీ సందర్భములో వినిపించును. దీనిలో (్రివృత్కరణ, సృష్టితత్తా వదులు 
కూడ వివరింపబడెను. ఏడవ అధ్యాయమున నారద, సనత్కుమార సంవా 
దము వర్ణింపబడెను. దీనిలో 'యోవై భూమా తదమృతమ్‌, అథయదల్పం 
తన్మర్హ్యమ్‌' అని భూమాదర్శనము వివరింపబడెను. చివరి అధ్యాయమున 
ఇంద్రవిరోచనులకథలో ఆత్మసాక్షాత్కారమునకు గల వ్యానహారికోపాయ 
ములు సూచింపబడెను. ఈ ఉపనిషత్తులో ఈ జగత్తు (బహ్మనుండి 
ఉద్భవించి, అందులోనే నిల్చి, అందులోనే లీనమగుననియు, పురుషుడు 
కర్మమయుడనియు, కర్మ ఫలఖోక్త అనియు, కనుక ధర్మమవశ్యాచరణీయ 

మనియు ఉద్దోషింపబడెను. (సర్వం ఖల్విదం (బ్రహ్మ, తజ్జలానితి శాంత 
ఉపొసీత, అథ ఖలు కతుమయః పురుషః, యథా[క్రతుర స్మి లోకే పురుషో 
భవతి తథేతః (ప్రేత్య భవతి, స క్రతుం కుర్వీతో అనిచెప్పి, ఆ మీద 
ఆత్మస్వరూప, ఆత్మప్రాపషపాయములు వర్గింపబడిను. 


ఈ వేదమునకు చెందిన తలవకారశాఖకు సంబంధించినది కేనోపని 
షత్తు. “కేనేషితం' ఇత్యాదిగా పారంభించుటచేత దీనికీపేరు, వచ్చినది. 
దీనిని బహ్మోపనిషత్తనికూడ వ్యవహరింతురు. ఇది నాల్గు ఖండములు. 
మొదటి "రెండు ఖండములు పరబహ్మతత్త్వ్యమును నిరూపించును. వీనిలో 
ఉపాస్య బ్రహ్మ నిర్గుణుబహ్మల భేదము వివరించి, ఆ మీద బ్రహ్మరహస్య 
ముగ్గడింపబడెను. 3, 4 ఖండములలో ఉమా హైమవతీ ప్రసంగము 
ద్యారా పరబ్రహ్మ సర్వశక్తి సంపన్నుడనియు, దేవత అల్పసత్త్వులనియు 
నిరూ పింపబడెను. 


అథర్వ వేదమునకు చెందిన పిప్పలాదశాఖకు సంబంధించినది ప్రశ్నపని 
షత్తు. దీనిలో ఆరుగురు బుషుల్లు పిప్పలాదునివద్దకేగి, 1. ప్రజోత్పత్తి కేది 
మూలస్థానము? 2.. ప్రజలను ధరించు దేవతలెందరు? వాంిట్లు 
ప్రకాశింతురు? వారిలో (శేష్టుడెవరు? 3, ప్రాణోత్సత్తియు, శరీరమున 
. (ప్రాణప్రవేశ, తదుత్క )మణములును ఎట్లు జరుగుచున్నవి? 4. స్వప్న 
 జాగరణాదుల తత్త ్యమెట్లిది? . 5. ఓంకారోపాసనవలన గల లాభమేమి? 
6. .షోడశకలాపురుషుని తత్త మెట్టిది ? అని ఆరు ప్రశ్నలు వేయుదురు. 
వారి కతడిచ్చిన ఉత్తరములే యీ ఉపనిషత్తులోని వర్ణ్యవిషయము. ఈ 
- ఉపనిషత్తు అక్షరబహ్మను చక్కగా వివరించును. 


ముండక మాండూక్యోపనిషత్తులుకూడ అథర్వవేదమునకు చెందినవి 
గనే చెప్పబడినవి. వీనిలో ముండకోపనిషత్తు అథర్వచేదీయ శౌనక్షశాఖకు 
చెందినది. ఇది మూడు భాగములు '(ముండకములు), అవి తిరిగి రెండేసి 
' ఖండములుగా విభజింపబడినవి. ఇది సన్యాసులకు (ముండకులకు) 
ఉద్దేశింపబడిన ఉపనిషత్తు. బ్రహ్మ తన జ్యేష్టపుత్రుడైన అథర్వుని కిది 
ఉపదేశించెను. ' యజ్ఞములు సంసారతరణమునకు పనికిరాని అదృఢప్లవ 

సదృశములు. ఇష్టాపూర్తులు స్వర్గప్రాప్తి కలిగించినను, తిరిగి భోగానంతరము 
భూపతనము తప్పదు (1-2-10), అని యీ ఉపనిషత్తు బోధించును. 
ద్వెతవాదమునకు మూలమైన-- 
ద్వాసువర్ణా సయుజా సఖాయా 
సమానం వృక్షం పరిషస్వజాతే | 
తయోరన్య:ః పీప్పలం స్వాద్యత్త 
నశ్నన్నన్యోఒభిచాక పీతి ॥ (3-1-1) 
అను శ్లోక మీ ఉపనిషత్తులో గోచరించును. ఈ ఉపనిషత్తు 
(3-2-6)లో “వేదాంతి శబ్దము తొలిసారిగా వినిపించును. దీని"పై 
సాంఖ్య, వెదాంతముల ప్రభావము ఎక్కువగా గోచరించును. 'నదురెట్లు 
నామరూపాదులు విడిచి సముద్రములో లీన మగునో అట్లు జ్ఞానియైనవా 
డా పరాత్సరునిలో లయమగు”" నని దీనిలో (3-2-8) వివరింపబడెను. 
మాండూక్యోపనిషత్తు 12 వాక్యములు మాత్రమే గల చిన్న ఉపనిషత్తు, 
ఇది నాల్గు పాదములుగా విభజింపబడి ఓంకారపరముగా పర్షబహ్మతత్త (ము 
నుపదేశించును. గౌడపాదాచార్యులవారు దీనికి కారిక (వ్రాసిరి. శంకరుని 
అద్వైత వాదమున కిది మూలమని ప్రసిద్ది, 
మైత్రాయణీయోపనిషత్తులో సొంఖ్యయోగ విషయములు వర్ణింపబ 
డెను. దీనిలో యోగము ఆరు అంగములు కలదిగా చెప్పబడెను. ఇది 
గద్యలో ఏడు ప్రపాఠకములుగా బాయబడినది. మధ్య మధ్య శ్లోకములును, 
తక్కిన ఉపనిషత్తులలోని వాక్యములునుకూడ దీనిలో వినిపించును. 
ఉపనిషత్తు లన్నియు శాంతిపాఠములతో ఆరంభించి శాంతిపాఠములతో 
ముగియుచుండును. వేదాధ్యయన సమయములో కూడ శాంతిమంభ్రములు 
పఠించు చుందురు. బుషులు శాంతలికాములు. ప్రశాంతమనస్కులై చిత్త 
స్థెర్యముతో గురుశిష్యు లన్యోన్య సహాయమున పరతత్త (ము నుపాసించి 
లబ్దకాములగు చుండిరి, ఆదిభౌతిక, ఆధిదైవిక, ఆధ్యాత్మిక తొపసము 
దాయ మంతయు శాంతించి, మనోవాక్కాయకర్మమ్యు' 'లేక ముఖముల, 
లక్ష్య సిద్ధికి తోడ్సడవరెనను పరమాశయముతో ఇట్టి 'శాంతిప్మారములు 
పఠథించుచుందురు. tg 
ఓం శాంతిః శాంతిః శాంతః, 

